
ପ୍ରକାଶକଙ୍କ ତରଫରୁ... 


ସ୍ଵାମୀ ନିଗମାନନ୍ଦ ସରସ୍ବତୀ ପ୍ରଥମାବସ୍ଥାରେ ସରକାରୀ 
କର୍ମଚାରୀ ଥ୍ଲାବେଳେ ତାଙ୍କର ପତ୍ନୀ ବିୟୋଗ ଘଟିଲା। ପରେ ପରେ 
ସେ ତାଙ୍କ ପତ୍ନୀଙ୍କର ରୂପ ଦର୍ଶନ କଲେ | ଏହାପରେ ପରଲୋକଗତ 
ଜ୍ଞାନ ଅର୍ଜନ କରିବା ନିମନ୍ତେ ସାଧନା କଲେ । କୁହାଯାଏ, ତାଙ୍କର 
ପତ୍ନୀ ମଧ୍ଯ ତାଙ୍କୁ ଏ ବିଷୟରେ ସୂଚନା ଦେଇଥ୍‌ଲେ । 

ପତ୍ନୀଙ୍କ ବିୟୋଗ ପରେ ସ୍ଵାମୀ ନିଗମାନନ୍ଦ ତାଙ୍କ ପତ୍ନୀଙ୍କୁ 
ଛାୟା ରୂପରେ ଦର୍ଶନ କଲେ । ସେ କହିଲେ ଯେ, ମୃତ୍ୟ ପରେ ସେ 
ଦେବୀଙ୍କ ଶରୀରରେ ବିଲୀନ ହୋଇ ଯାଇଛନ୍ତି । ତେବେ ଦେବୀଙ୍କ 
ଅଂଶ ରୂପରେ ସେ ଅଭିଭୂତ ହୋଇ ସ୍ଵାମୀ ନିଗମାନନ୍ଦଙ୍କୁ ତାଙ୍କ 
ସାଧନାରେ ସାହାଯ୍ୟ କରିଥୁଲେ | 

ସ୍ଵ।ମୀ ନି ଗମାନନ୍ଦଙ୍କ ପରଲେ।କ ଗତ ଜ୍ଞାନ ସମ୍ବଳିତ 
““ପ୍ରରପାରିର କଥା” ? ଏକ ପ୍ରଧାନ ପୁସ୍ତକ । ସ୍ଵାମୀ ନିଗମାନନ୍ଦ 
ଚାରି ପ୍ରକାର ଯୋଗରେ ସିଛିଲାଉ କରିଥ୍ବା ଜଣାଯାଏ | ସେ ସନମ୍ନ୍ଧିତ 
ପୁସ୍ତକ ଗୁଡ଼ିକ ହେଲା - ( ୧ ) ପ୍ରେମିକ ଗୁରୁ, ( ୨) ଯୋଗୀଗୁରୁ, 
(୩) ତାନ୍ତିକ ଗୁରୁ ଓ ( ୪ ) ପ୍ରଭୁଜୀ । ହିମାଳୟରେ ସେ ତପସ୍ୟାରତ 
ଥ୍ଲାବେଳେ ଅପ୍ସରାମାନଙ୍କୁ ଦର୍ଶନ କରିଥ୍ବା ଉଲ୍ଲେଖ କରିଛନ୍ତି । 

ଏହିପରି ଜଣେ ସିଵ୍ି ଯୋଗୀଙ୍କ ଜୀବନୀ ଜନ ଜୀବନରେ 
କଲ୍ୟାଣକର ବୋଲି ଆଶା କରୁଛି । . 

| ଇତି ॥ 
ଶ୍ରୀ ରାଧାଶ୍ଯାମ ନନ୍ଦ 
କଲ୍ୟାଣ ପ୍ରକାଶନ, ଭୁବନେଶ୍ବର 

ନିଗମାନନ୍ଦ ! ପ୍ରାକୂଭାଷ 


ଉନବିଂଶ ଶତାବ୍ଦୀରେ ଭାରତବର୍ଷରେ ସାଂସ୍କୃତିକ ଜାଗରଣ ଦେଖା 
ଦେଇଥ୍‌ଲା। ଇତ୍ୟବସରରେ ବହୁ ସଂସ୍କାରକ ଧର୍ମ କ୍ଷେତ୍ରରୁ ବିଭିନ୍ନ ପ୍ରକାର 
କୁସଂସ୍କାର ଓ ଅନ୍ଧବିଶ୍ବାସ ଡ଼ର କରିବା ପାଇଁ ଉଦ୍ୟମ କରିଥୁଲେ ! 


ଏହି ସମୟରେ ଖ୍ରୀଷ୍ଟିୟାନ ଧର୍ମ ପ୍ରଚାରକମାନେ ହିନ୍ଦୁ ଧର୍ମରେ 
ପ୍ରଚଳିତ କୁସଂସ୍କାର ଓ ଅନ୍ଧବିଶ୍ଵାସକୁ କଠୋର ସମାଲୋଚନା କରିବା 
ସଂଗେ ସଂଗେ ହିନ୍ଦୁ ମାନଙ୍କୁ ଖ୍ରୀଷ୍ଟିୟାନ ଧର୍ମରେ ଦୀକ୍ଷିତ କରାଉଥ୍‌ଲେ । 
ଏହି କାରଣ ଯୋଗୁଁ କେତେକ ଚିନ୍ତାଶୀଳ ଓ ଶିକ୍ଷିତ ବ୍ୟକ୍ତି ହିନ୍ଦୁ ସମାଢ ଓ 
ଧର୍ମ କ୍ଷେତ୍ରରେ ସଂସ୍କାର ପ୍ରବର୍ଭନ କରିବା ପାଇଁ ଉଦ୍ୟମ କରିଥଲେ ! 
ଏମାନେ ଭାରତୀୟମାନଙ୍କୁ ସେମାନଙ୍କ ଗୌରବମୟ ପରମ୍ପର। ଏବଂ 
ଶତିହ ସଂପର୍କରେ ସଚେତନ କରି ନିଜର ଅସଲ ଧର୍ମ ସହିତ ପରିଚିତ 
କରାଇ ଦେଇଥଲେ। ଫଳରେ ଭାରତୀୟମାନଙ୍କ ମନରୁ ନ୍ୟନ ମନୋଭାବ 
ଡ଼ର ହୋଇ ନୃତନ ଆଶାର ସଂଚାର ହେଲା । ଏହିପରି ଭାବରେ ସମଗ୍ର 
ଭାରତବର୍ଷରେ ନବଜାଗରଣ ଦେଖା ଦେଇଥ୍‌୍ଲା। 


ଏହି ସମୟରେ ଧାର୍ମିକ କ୍ଷେତ୍ରରେ ଯେଉଁ କେତେଜଣ ଯୁଗମାନବ 
ସଂସ୍କାର ଆଣିବାକୁ ଚେଷ୍ଟା କରି କିଛି ପରିମାଣରେ ସଫଳତା ହାସଲ 
କରିଥ୍ଲେ ସେମାନେ ହେଲେ, ରାଜା ରାମମୋହନ ରାୟ ( ୧୭୭୨ - 
୧୯୨୮), ରାନାଡେ (ପ୍ରାର୍ଥନା ସମାଜ), ଦୟାନନ୍ଦ ସରସ୍ଵତୀର( ଆର୍ଯ୍ୟ 
ସମାଜ ) , ରାମକୁ ଷ୍ଣ ପରମହଂସ ଓ ସ୍ଵାମୀ ବିବେକାନନ୍ଦ (ରାମକୃଷ୍ଣ 
ମିଶନ ) , ମହିମା ଗୋସାଇଁ (ମୁକୁନ୍ଦ ଦାସ ) ଓ କନ୍ଧ କବି ଭୀମ ଭୋଇ ଙ୍କ 
( ମହିମା ଧର୍ମ ) ନାମ ଉଲ୍ଲେଖଯୋଗ୍ୟ । 

ଏହି ଉନବିଂଶ ଶତାବ୍ଦୀର ଅପରାର୍ବରେ, ଭାରତର ନବଜାଗରଣ 
ଅବସରରେ ମହୀୟସୀ ଇଂରେଜ ମହିଳା ‘ଆନି ବେସାନ୍ତ” ମାନ୍ଦ୍ରାଜର 
ଆଡାୟାର୍‌ ଠାରେ ଥ୍‌ଓସୋଫିକାଲ ସୋସାଇଟି ବା ˆ ପ୍ରତ୍ୟକ୍ଷ ଇଶ୍ବରଜ୍ଞାନ 
ସମିତି! ପ୍ରତିଷ୍ଠା କରି ହିନ୍ଦୁ ଆଧ୍ଯାମ୍ଭିକ ଦର୍ଶନ ମଧ୍ଯରେ ନିହିତ ଥ୍ବା ଗଭୀର 
ତତ୍ତ୍କୁ ଭାରତୀୟମାନଙ୍କ ନିକଟରେ ପହଞ୍ଚାଇ ସେମାନଙ୍କ ମଧ୍ୟରେ 
ଆମ୍ମସମ୍ମାନ ଜାଗ୍ରତ କରାଇଥୁ୍‌ଲେ | 

ଖାଲି ସେତିକି ନୁହେଁ, ସାହିତ୍ୟ କ୍ଷେତ୍ରରେ ବିଶିଷ୍ଟ ଥପନ୍ୟାସିକ 
ବଙ୍କିମ ଚନ୍ଦ୍ର ବିଶ୍ଵ କବି ରବିନ୍ଦ୍ରନାଥ ଠାକୁର ପ୍ରମୂଖ ଅବତୀର୍ଣ୍ ହୋଇ 
ଲୋକଙ୍କ ମଧରେ ଜାତୀୟତା ଓ ଏକତାଭାବ ସୃଷ୍ଟି କରିବାରେ ସକ୍ଷମ 
ହୋଇଥ୍‌ଲେ। 


ନିଗମାନନ୍ଦଙ୍କ ପିତାମାତା 


ନିଗମାନନ୍ଦଙ୍କ ପିତାଙ୍କ ନାମ ଭୁବନ ମୋହନ ଭଙ୍ଟାଚାଯ୍ୟ ଓ 
ମାତାଙ୍କ ନାମ ମାଣିକ୍ୟ ସୁନ୍ଦରୀ । ପିତା ଭୁବନ ମୋହନ ଭଟ୍ଟାଚାର୍ଯ୍ୟ ଥ୍‌ଲେ 
ବିଶ୍ଵ ବିଶ୍ରତ ଯୋଗୀ ଭାସ୍କରାନନ୍ଦ ସ୍ବାମୀଙ୍କର କୃପାପ୍ରାପ୍ତ ଶିଷ୍ୟ । ସେ ଜଣେ 
ଆଚାରନିଷ୍ଠ ବ୍ରାହ୍ମଣ ଥ୍‌ଲେ | ବିଭିନ ଶାସ୍ତ ପୁରାଣରେ ତାଙ୍କର ଜ୍ଞାନ ଥୁଲା । 
ସମାଜରେ ସେ ଜଣେ ଜ୍ଞାନୀ ପୁରୁଷ ଭାବରେ ଗଣା ଯାଉଥ୍‌ଲେ। ସେହିପରି 
ତାଙ୍କ ମାତା ‘ମାଣିକ୍ୟ ସୁନ୍ଦରୀ? ଜଣେ ତେ ଜସ୍ତିନୀ ମହି ଳା ଥ୍ଲେ । ସେ 
ମା ‘ଯୋଗେନ୍ଦ୍ର ମୋହିନୀ ଭାବରେ ପରିଚିତା । ପିତାମାତା ନିଗମାନଂଦଙ୍କ 
ନାମ ରଖ୍ଥ୍ଲେ ନଳାନିକାନ୍ତ। ସେ ଜାତିରେ ବ୍ରାହ୍ମଣ ଥ୍ଲେ । 

ନଳିନୀକାନ୍ତଙ୍କ ବାଲ୍ଯକାଳ 

ନଳିନୀକାନ୍ତ ଥ୍ଲେ ପିତାମାତାଙ୍କର ଜ୍ୟେଷ୍ଠ ସନ୍ତାନ । ତେଣୁ ସେ 
ପରିବାରରେ ସମସ୍ତଙ୍କର ପ୍ରିୟପାତ୍ର ଥଲେ । ତେଣୁ ସ୍ନେହ ଆଦର ଲାଉ 
କରି ସେ କ୍ରମେ ବଢିବାକୁ ଲାଗିଲେ | ତାଙ୍କର ସୁଖ ସୁବିଧା ପ୍ରତି ସମସ୍ତଙ୍କର 
ନଜର ଥୁଲା । 

ବାଲ୍ୟକାଳରୁ ନଳିନୀକାନ୍ତ ନିର୍ଭୀକ, ସଷ୍ଟବାଦୀ ଓ ସତ୍ୟବାଦୀ 
ଥୁଲେ । ପରର ଦଃୁଖ ଦେଖ୍ଲେ ସାହାଯ୍ୟ କରିବାକୁ ନିଜେ ନିଜେ ଆଗେଇ 
ଆସୁଥ୍ଲେ | ଅନ୍ୟାୟ, ଅତ୍ୟାଚାରକୁ ସେ ମୋଟେ ସହିପାରୁନଥ୍ଲେ ! 
କିଛି ନ ବୁଝି ନବିଚାରି କିଛି ଗ୍ରହଣ କରି ନେବା ତାଙ୍କ ଜାତକରେ ନଥୁଲା 

ସାମାଜିକ କୁସଂସ୍କାର ଓ ଅନ୍ଧବିଶ୍ଵାସକୁ ସେ ବାଲ୍ୟକାଳରୁ ଘୃଣା 
କରୁଥ୍ଲେ। 

ସକଳ ଗ୍ରାମବାସୀଙ୍କର ସେ ଥଲେ ସ୍ବେହ ଓ ଶ୍ରଦ୍ଧାର ପାତ୍ର ! ଖାଲି 
ସେତିକି ନୁହେଁ , ସେ ଜଣେ ବୁବିମାନ ବାଳକ ରୂପେ ସୁପରିଚିତ ଥ୍ଲେ।. 

ତାଙ୍କର ସମବୟସ୍କ ବାଳକମାନଙ୍କର ସେ ଥୁଲେ ନେତା । ଅନ୍ୟ 
ପିଲ।ମ।ନେ ତାଙ୍କୁ ମାନୁ ଥ୍‌୍ଲେ । ସେ ଯାହ। କହୁ ଥଲେ ଗହଣ 
କରିନେଉଥ୍‌ଲେ 

କିନ୍ଧୁ ରାଗିଗଲେ ବାଳକ ନଳିନୀକାନ୍ତ ପ୍ରଚଣ୍ଡ ମୂଭି ଧାରଣ 
କରୁଥ୍ଲେ । ପୁଣି ଅଭିମାନ କରି ଦିନ ଦିନ ଧରି କାହରି ସଂଗରେ 
କଥାବାରଁ। ନ କରି ଚପ୍‌ ହୋଇ ରହି ଯାଉଥ୍ଲେ | ତାଙ୍କର ପିତାମାତା 
ନଳିନୀକାନ୍ତଙ୍କ ଠାରେ କେଉଁ ଆଲୌକିକ ମାହାତ୍ମ୍ୟର ସନ୍ଧାନ ପାଇଥ୍‌ଲେ 
କେଜାଣି , ସେମାନେ ତାଙ୍କର ରାଗ ଅଭିମାନକୁ ଖୁବ୍‌ ଭୟ କରୁଥ୍ଲେ । 


ଏସବୁ ସର୍ତ ସେ ବେଳେବେଳେ ବୁପ୍‌ ଚାପ୍‌ ହୋଇ ବସି 

ରହୁଥ୍ଲେ । ଖୁବ୍‌ ଏକ ଗରୀୟାନ ଚିନ୍ତା ତାଙ୍କ ମନକୁ ଆଛ୍ୁନ୍ନ କରି 
ରଖୁଥ୍ଲା ! ତାଙ୍କର ସେହି ଚିନ୍ତାଶୀଳ ଅବସ୍ଥା ଦେଖ୍‌ ପିତାମାତା ତଥା 
ବନ୍ଧୁବାନ୍ଧବମାନେ କହୁଥ୍୍‌ଲେ, ବଡ ହେଲେ ଦାର୍ଶନିକ ହେବ । 


ମାତୁଳାଳୟରେ ନଳିନୀକାନ୍ତ 

ନଳିନୀକାନ୍ତଙ୍କ ମାତୁ ଳାଳୟ ଥ୍ଲ! ରାଧାକାନ୍ତପୁର । ସେଇଠି 
ସେ ମାଉସୀମାନଙ୍କ ଯତ୍ନରେ ପାଳିତ ହୋଇ ଦରି ଆପୁର ଇଂରାଜୀ 
ବିଦ୍ୟାଳୟରେ ଅଧ୍ୟୟନ କଲେ । ସେଇଠି ସେ ଜଣେ କୃତୀ ଓ ମେଧାବୀ 
ଛାତ୍ରରୂପେ ସୁନାମ ଅର୍ଜନ କରିଥ୍ଲେ ! 

ଅନ୍ୟ ପିଲାଙ୍କ ପରି ଖେଳରେ ଓ ବୁଲାବୁଲିରେ ସମୟ 
ଅତିବାହିତ କରିବାକୁ ସେ ପସନ୍ଦ କରୁନଥ୍ଲେ। ତା” ପରିବର୍ରେ ଯାତ୍ରା 
ଅଭିନୟ ଦେଖବା ପାଇଁ ତାଙ୍କ ମନରେ ଯଥେଷ୍ଟ ଆଗ୍ରହ ଥ୍ଲା। ସେ 
ରାତି ରାତି ଅନିଦ୍ରା ରହି ଯାତ୍ରା ଅଭିନୟ ଉପଭୋଗ କରୁଥ୍ଲେ। 

“ଅରେ ଯାତ୍ରା ଅଭିନୟରେ ହର ଘରଣୀ ସତୀ ଶିବନିନ୍ଦା ଶୁଣି 
ଦେହତ୍ୟାଗ କରୁଥ୍ବା ଦେଖ୍‌ ତାଂକ ମନରେ ଅପୂର୍ବ ବିସ୍ମୟ ଭାବ ଜାଗି 
ଉଠିଲା । ସତୀଙ୍କ ପ୍ରତି ତାଙ୍କର ଗଭୀର ପ୍ରୀତି ଓ ଶ୍ରଦ୍ଧା ଦେଖା ଦେଲା | 
ତେଣିକି ଯାତ୍ର।ଅଭିନୟରେ ହରଗୌରୀ ପ୍ରସଙ୍ଗ ପଡିଲେ ତାହା 
ଦେଖ୍ବା ପାଇଁ ସେ ବହୁ ଦୂରାନ୍ତକୁ ଗମନ କରୁଥ୍‌ଲେ । ସାଥୀ ପିଲାଙ୍କୁ 
ସଙ୍ଗରେ ନେଇ ନିର୍ଭୟରେ ରାତ୍ରି କାଳରେ ସେ ଅଭିନୟ ସ୍ଥାନକୁ ଯିବା 
ଆସିବା କରୁଥ୍ଲେ | 

ଳଜଳିନୀକାନ୍ତଙ୍କ ଉପନୟନ 


ବ୍ରାହ୍ମଣ ଜାତି ପରମ୍ପର। କ୍ରମେ ଏକାଦଶ ବର୍ଷ ବୟସରେ 
ନଳିନୀକାନ୍ତଙ୍କ ଉପନୟନ ବିଧାନ ପାଳିତ ହେଲା । 


ଉପନୟନ ବିଧାନ ବେଳେ ସେ ପୁରୋହିତଙ୍କ ମୁଖରେ ଉଚ୍ଚାରିତ 
ଶ୍ଲୋକ ସବୁ ମନଧ୍ଯାନ ଦେଇ ଶୁଣୁଥ୍‌ଲେ । ଏହି ସଂସ୍କାର ପରେ ତାଙ୍କ 
ମନେ।ଭାବରେ ଅଉଭୁ ତପୂର୍ବ ପରିବରଂନ ପରିଲକ୍ଷିତ ହେଲ। | ସେ 
ମନ ଯୋଗ ସହକାରେ ତ୍ରି ସନ୍ଧ୍ୟାରେ ସଂଧ୍ୟା ଗାୟତ୍ରୀ ଉପାସନାରେ ରତ 
ହେଲେ । ତାଙ୍କ ନୈଶ୍ତିକ ଜୀବନଯାପନ ପରିବାରର ସମସ୍ତଙ୍କୁ ଆଶ୍ଚର୍ଯ୍ୟ 
କରିଦେଲା । 

କିନ୍ତୁ ଦୁ ଃଖର ବିଷୟ, ଉପନୟନର ଅବ୍ୟବହିତ ପରେ ତାଙ୍କର 
ମାତା ବିସୂଚିକା ରୋଗରେ ପରଲୋକ ଗମନ କଲେ । ସେତେବେଳେ 
ସେ ମାଙ୍କ ପାଖରେ ନଥ୍‌ଲେ। ତେଣୁ ତାଙ୍କର ଅନ୍ତିମ ମୁଖଦର୍ଶନରୁ ବଞ୍ଚିତ 


ହେଲେ ! 


ବରଁ ମାନ ନଳିନୀକାନ୍ତ ମତ ହରା ହୋଇଗଲେ । କଥାରେ ଅଛି, 
ଯାର “ ମା’ ନାହିଁ , ତାର ନା ନାହିଁ । ?? ସେ ନିଜକୁ ନିତାନ୍ତ ନିଃସହାୟ 
ମନେ କଲେ । ସର୍ବଦା ମାଂଙ୍କ କଥା ମନେ ପକାଇ ଅଶ୍ରୁମୋଚନ କଲେ | 

ମାଂ ଅନ୍ତିମ ବେଳାରେ କହି ଯାଇଥ୍‌ଲେ-“ ନଳିନୀକୁ କହିବ, ମୁଁ 
ତାକୁ ଜଗତଵ ମାତାଙ୍କ କୋଳରେ ସମର୍ପଣ କରିଗଲି ।”' ନଳିନାକାନ୍ତ 
ଏହାଶୁଣି ମନକୁ ମନ ପ୍ରଶ୍ନ କଲେ, ଏହି ଜଗତ୍‌ ମାତା କିଏ ? କାହିଁକି ତାଙ୍କ 
କୋଳରେ ମୋତେ ମୋ ମା’ ଅର୍ପଣ କରିଗଲେ ? ସେ କଣ ମା'ଙ୍କ ପରି 
ସନ୍ତାନର ଦୁଃଖ ଦୁରକରି ପାରିବେ ? ତାଙ୍କର କଣ ସେ ଶର୍ତି ଅଛି ? 


ଏହାପରେ ନଳିନୀକାନ୍ତ ଜଗତବ ମାତା ସଂପର୍କରେ ବ୍ୟାକୁଳତା 

ପ୍ରକାଶ କଲେ। ତାଙ୍କୁ ଦର୍ଶନ କରିବାକୁ ଉତ୍କଣ୍ଠାର ସହିତ ଅନେଇ ରହିଲେ । 
ନିରୋଳାରେ କେତେ ଭାବରେ ତାଙ୍କୁ ଡାକିଲେ । ଡାକି ଡାକି ଅଥୟ 
ହୋଇଗଲେ। ତଥାପି ମା” କହି ଯାଇଥ୍ବା ଜଗତ୍‌ ମାତାଙ୍କ ଦର୍ଶନ ମିଳିଲ! 
ନାହିଁ। 

ଜଗତଵମାତାଙ୍କ ଦର୍ଶନ ନ ପାଇବାରୁ ତାଙ୍କ ମନରେ ଭାବାନ୍ତର ସୃଷ୍ଟି 
ହେଲ। । ସେ ନାହ୍ତିକମାନଙ୍କ ପରି ଭାବି ହେଲେ, ଦୁନିଆଁରେ ଭଗବାନ 
ନାହାଚ୍ି କି ଜଗତଵ ମାତା ନାହାନ୍ତି । ତାଙ୍କର ପୂଜାପାଠ କରିବା ବୃଥା ¦ 
ମଣିଷର ଇହକାଳ ଓ ପରକାଳ ବୋଲି କିଛି ନାହିଁ । ଭଗବାନ ଅଥବା 
ଜଗନ୍ନାତାଙ୍କ ସହିତ ଜୀବନର କୌଣସି ସଂପର୍କ ନାହିଁ। ସେ କ୍ରମେ ଜୀବନ 
ପ୍ରତି, ଜଗତ ପ୍ରର୍ତ ଜଗତକର୍ ରଶ୍ଵର ଙ୍କ ପ୍ରତି ବିତସ୍ପହ ହୋଇ ପଡିଲେ । 

କିନ୍ତୁ ଇତି ପୂର୍ବରୁ ଥରେ ସେ ଜଗତ ମାତାଙ୍କ ସ୍ଵରୂପ ଦର୍ଶନ 
କରିଥ୍ଲେ । ଦିନେ ସେ ଖୁଡୀଙ୍କ ଦ୍ଵାରା ପ୍ରେରିତ ହୋଇ ସଂଧ୍ୟା ଦୀପ 
ଦେବା ପାଇଁ ଦେବୀଙ୍କ ମନ୍ଦିରକୁ ଯାଇଥ୍‌ଲେ ¦! ସେଠାରେ ସେ ଦେବୀଙ୍କ 
ଦର୍ଶନ ଲାଭ କରିଥ୍ଲେ। 


କିନ୍ତୁ ଏବେ ଏତେ ଡାକି ମଧ୍ଧ ସ୍ବପ୍ନରେ ହେଲେ ବି ଦେବୀଙ୍କ ଦର୍ଶନ 
ମଳିଲା ନାହିଁ । ସେଥ୍ପାଇଁ ସେ ବ୍ୟସ୍ତ ହୋଇ ପଡିଲେ । 


ଧର୍ମଇ ଅର୍ଥ : ଅନର୍ଥ 

ନଳିନୀକାନ୍ତଙ୍କ ଧାରଣା ହେଲା ଦୃଶ୍ୟମାନ ଜଗତ ବ୍ୟତୀତ ଅଦୃଶ୍ୟ 
ଜଗତ ବୋଲି କିଛି ନାହିଁ। ନିଜ ପିତାମାତାଙ୍କ ବ୍ୟତୀତ ଜଗତର ପିତାମାତା 
କେହି ନାହାନି । ସବୁ ଭ୍ରମ । 

ତେବେ ତହିଁରୁ ସେ ଆଉ ଏକ ଗରୀୟାନ ଅର୍ଥ ବାହାର କଲେ | 

ଭାବିଲେ ପୂଜାପାଠ ହେଲା ଭଗବାନଙ୍କ ଉପାସନା କରିବା ଅପେକ୍ଷା 
ଆଦର୍ଶ ମାନବ ଜୀବନ ଯାପନ କରି ଜନସାଧାରଣଙ୍କ ସେବାରେ ବ୍ରତୀ 
ହୋଇ ରହିବା ମାନବ ଜୀବନର ଲକ୍ଷ୍ୟ ହେବା ଉଚିତ୍‌ । 

ସେ ଧର୍ମର ଅର୍ଥ ପରୋପକାର, ସତ୍ୟନିଷ୍ଠା, ଚରିତ୍ରନିଷ୍ଠା, ଚରିତ୍ର 
ରକ୍ଷା ଓ କରଁବ୍ୟ ପାଳନ ବୋଲି ମନେକଲେ । ତଦନୁସାରେ ସେ ନିଜକୁ 
ପରିଚାଳିତ କରି ସମସ୍ତଙ୍କର ପ୍ରିୟପାତ୍ର ହେଲେ। 


ନଳିନୀକାନ୍ତ ବାଲ୍ୟ ଜୀବନରେ ସାଧୁ ବିଦ୍ଧେଷୀ ଥଲେ | ତାଙ୍କର 
ଧାରଣା ଥ୍ଲା ଯେତେକଯାକ ଲୋକ କର୍ମବିମୂଖ, ଶ୍ରମକାତର , ଆଳସ୍ୟ 
ପରାୟଣ ସେହିମାନେ ହିଁ ସାଧୂ ସନ୍ୟାସୀ ସାଜି ଧର୍ମ ନାମରେ 
ଜନସାଧାରଣଙ୍କୁ ପ୍ରତାରିତ କରି ଜୀବିକା ନିର୍ବାହ କରନ୍ତି । 

ହୁଏତ ସେ ବାଲ୍ଯାବସ୍ଥାରେ ଏମିତି କେତେକ ଭଣ୍ଡ 
ସାଧୁସନ୍ୟାସୀଙ୍କୁ ଦେଖ୍ଥ୍ବେ , ଯେଉଁମନେ ଧର୍ମ ନାମରେ ଲୋକଙ୍କୁ ଠକି 
ଭଣ୍ତି ଫାଇଦା ଉଠାଉଥ୍‌ବେ । ସେଥ୍ରୁହିଁ ବାଳକ ନଳିନୀକାନ୍ତଙ୍କର ଏପରି 


ଧାରଣା ହୋଇଥ୍‌ୁ୍‌ବ । 


କିନ୍ତୁ ଉଲ୍ଲେଖନୀୟ ବିଷୟ ଏହି ଯେ, ପରବରଁୀ କାଳରେ ସେ 
ସଚୋଟ ସାଧୁସନ୍ୟାସୀଙ୍କ ସାକ୍ଷାତ ଲାଭ କରି, ସେମାନଙ୍କ ଉପଦେଶ 
ଗ୍ରହଣ କରି ସ୍ଵୟଂ ସାଧୁ ପାଲଟିଗଲେ । 

ବୟସ ବୃଦ୍ଧି ସଂଗେ ସଂଗେ ତାଙ୍କର ଆଦର୍ଶ,ନିଷ୍ଠା ଓ ସତ୍ବ ଚରିତ୍ର 
ଦେଖି ସମସ୍ତେ ତାଙ୍କର ଉଚ୍ଚ ପ୍ରଶଂସା କଲେ | ସେ ସମବୟସ୍କ ଓ 
ବୟସ୍କମାନଙ୍କର ନେତୃତ୍ଵ ଗ୍ରହଣ କରି ସମାଜ ବିରୋଧୀ ତଥା କୁଟୀଳ 
ବ୍ୟକ୍ତି ମାନଙ୍କ ଅପକର୍ମକୁ ପଦାରେ ପକାଇ ଦେବାପାଇଁ ତିଳେ ହେଲେ 
ସଙ୍କୋଚ ପ୍ରକାଶ କରୁନଥ୍୍‌ଲେ | ଜନମଙ୍ଗଳ କାର୍ଯ୍ୟରେ ଆମ୍ମନିୟୋଗ 


କରିବା ତାଙ୍କ ଜୀବନର ବ୍ରତ ହେଲା । 
୭ 

ନଳିନୀକାନ୍ତଙ୍କର କମନୀୟ ମନୋହର ରୂପ ଓ ହସ ହସ 
ମୁଖମଶ୍ଡଳ ଶତୁକୁ ବି” ମିତ୍ରରେ ପରିଣତ କରି ଦେଉଥୁଲା। ଖାଲି ସେତିକି 
ନୁହେଁ ସେ ନିର୍ଦ୍ଦୋଷ ପରିହାସର ପକ୍ଷପାତୀ ଥଲେ | କଥାକେ କଥାକେ 
ହସ ପରି ହାରସର ବାତାବରଣ ସୃଷ୍ଟି କରି ଲୋକଙ୍କର ମନକୁ ଅକ୍ଲେଶରେ 
ଜୟ କରିପାରୁଥ୍ଲେ । 

ତାଙ୍କ ପିତା ଭୁବନ ମୋହନ ଲୋକଙ୍କ ମୁଖରୁ ପୁତ୍ରର ଉଚ୍ଚ ପ୍ରଶଂସା 
ଶୁଣି ମନେ ମନେ ଗର୍ବ ଅନୁଭବ କରୁଥ୍ଲେ ! 


ସୁଗାୟକ ନଳିନୀକାନ୍ତ 

ଗୀତ ବାଦ୍ୟ ପ୍ରତି ନଳିନୀକାନ୍ତଙ୍କ ସ୍ଵାଭାବିକ ଅନୁରାଗ ଥଲ! । 
ଯାତ୍ରାଭିନୟ ଦେଖ୍ବାକୁ ସେ ପାଗଳ ହୋଇ ଯାଉଥ୍‌ଲେ। ତାଙ୍କର କଣ୍ଠସ୍ଵର 
ଥୁଲା ଖୁବ୍‌ ଲଳିତ ଓ ମଧୂର । ସେ ସାଙ୍ଗସାଥୀ ମେଳରେ ସୁଗାୟକ 
ଭାବରେ ପରିଚିତ ଥ୍ଲେ । ସେ ଭକ୍ତି ସଂଗୀତ ସବୁ ଶୁଣିଲା ମାତ୍ରେ 
ଶିଖିନେଇ ପାରୁଥ୍ଲେ ! ଗୋପୀଯନ୍ତ୍ର ସାହାଯ୍ୟରେ ସେ ଯେତେବେଳେ 
ଭଜନ ଜଣାଣମାନ ଆରମ୍ଭ କରିଦେଉଥ୍‌ଲେ ଶ୍ରୋତା ମଣ୍ଡଳୀ ମୁଗ୍ଧ ହୋଇ 
ଧନ୍ୟ ଧନ୍ୟ କରୁଥୁ୍‌ଲେ | 

ନିଜ ଗାଁ କୁତବପୂର"' ପ୍ର।ଥମିକ ବିଦ୍ୟାଳୟରେ ଶିକ୍ଷକତା 
କଲାବେଳେ, ସେ ଗ୍ରାମର ସାଥୀ ଯୁବକମାନଙ୍କୁ ଏକାଠି କରି ଭଜନ - 
କୀରଁନ ଓ ଗୀତବାଦ୍ୟ ଚର୍ଚାରେ ଲାଗି ପଡିଥ୍ଲେ । 


ଯାତ୍ରାଭିନୟ ବେଳେ ନୀରସ ନାଟକ ଦେଖି ଦର୍ଶକମାନେ ଆକୃଷ୍ଟ 
ହେଉନଥ୍‌ବା ଦେଖ୍‌, ନଳିନୀକାନ୍ତ ନିଜେ 'ତରଣୀସେନ'ନାଟକ ରଚନା 
କରିଥ୍ଲେ ଓ ମୁଖ୍ୟ ଭୂମିକାରେ ନିଜେ ଅଭିନୟ କରି ଜନସାଧାରଣଙ୍କ 


ପ୍ରଶଂସାର ପାତ୍ର ହୋଇଥୁ୍‌ଲେ। 
୮ 

ଭଜନ ଜଣାଣ ପ୍ରତି ଏହି ଅନୁରାଗ ତାଙ୍କ ଜୀବନର ଅନ୍ତିମକାଳ 
ପର୍ଯ୍ୟନ୍ତ ତିଶ୍ପି ରହିଥ୍ଲା | 


ଢାକା ସଭୌସ୍ଟୁଲରେ ନଳିନୀକାନ୍ତ 

ମେହେରପୁର ସ୍ତୁଲରୁ ନବମ ଶ୍ରେଣୀରୁ ଉତ୍ତୀର୍ଣ୍ଣ ହେବା ପରେ ତାଙ୍କୁ 
ଢ଼ାକା ସହରକୁ ଯିବାକୁ ପଡିଥ୍ଲା। ସେତେବେଳେ ଆଜିକାଲି ପରି ସବୁଠି 
ସ୍କୁଲ କଲେଜ ନଥ୍‌ଲା । ପାଠ ପଢିବାକୁ ହେଲେ ଅନେକ କଷ୍ଟ ସହିବାକୁ 
ପଡୁଥ୍ଲା | 

ନିଜ ଗାଁ କୁତବପୁରରେ ପ୍ରାଥମିକ ଶିକ୍ଷା ଶେଷ କରି ସେ ମାର୍ମୁଘର 
ରାଧାକାନ୍ତପୁରକୁ ଆସିଲେ । ସେଇଠି ମାଉସୀମାନଙ୍କ ଯତ୍ନରେ ରହି 
ଦରି ଆପୁର ଇଂରାଜୀ ବିଦ୍ୟାଳୟରେ ଅଧ୍ୟୟନ କଲେ । ସେଇଠୁ ପୁଣି 
ମେହେରପୁର ସ୍ଟ୍ୁଲକୁ ଯାଇ ନବମ ଶ୍ରେଣୀ ପର୍ଯ୍ୟନ୍ତ ପଢିଲେ । , 

ଢ଼ାକାରେ ସେତେବେଳେ ସର୍ଭେ ସ୍ତ୍ୁଲ ଥୁଲା | ସର୍ଭେ ସ୍କୁଲରେ ପାଶ 
କଲେ ଓଭରସି ଅର ଚାକିରୀ ମିଳୁଥ୍ଲା। 

ନଳିନୀକାନ୍ତ ଢାକା ସର୍ଭେ ସ୍ତ୍ରଲରେ ନାଁ ଲେଖାଇଲେ ! କଥା ଥୁଲା, 
ସଭେ ସ୍ତୁଲରୁ ପାଶ୍‌ କରିବା ପରେ ପୁଣି ସେ ଉଚ୍ଚଶିକ୍ଷା ପାଇବେ ! 
ମାର୍ମ୍ଘରେ ତାଙ୍କର ପଢା ଖଙ୍ଟ ତୁଲାଉଥ୍‌ଲେ । କିନ୍ତୁ ଘଟଣାଚକ୍ରରେ ପଡି 
ସେ ସର୍ଭେ ସ୍ତ୍ୁଲରୁ ପାଠ ପଢିସାରିବା ପରେ ଉଚ୍ଚଶିକ୍ଷାରୁ ବଂଚିତ ହେଲେ । 


ନଳିନୀକାନ୍ତଙ୍କ ବିବାହ 


ନଳିନୀକାନ୍ତଙ୍କୁ ସତର ବର୍ଷ ବୟସ ହେଲା ବେଳେ ତାଙ୍କୁ ବିବାହ 
କରାଇବା ନିମନ୍ତେ ପ୍ରସ୍ତାବ ପଡିଲା । ଚବିଶ ପ୍ରଗଣା ହାଲି ସହର ନିବାସୀ 


୯ 

ବୈଦ୍ୟନାଥ ମୁଖୋପାଧ୍ଯାୟଙ୍କ ଜ୍ୟେଷ୍ଠାକନ୍ୟା ସୁଧାଂଶୁବାଳାଙ୍କ ସହିତ 
ନଳିନୀକାନ୍ତଙ୍କର ବାହାଘର ହୋଇଗଲା । 


ସୁଧାଂଶୁବାଳା ଦେଖିବାକୁ ଖୁବ୍‌ ସୁନ୍ଦରୀ ଥୁଲେ । ଦେଖିବାକୁ ରୂପ, 
ଯେମିତି ସୁନ୍ଦର, ଗୁଣ ମଧ୍ଯ ସେହିପରି ଖୁବ୍‌ ଭଲ ଥୁଲା ! 

ପତିପତ୍ନୀ ଉଦ୍ୟେ ପରସ୍ପରକୁ ପ୍ରାଣ ଦେଇ ଭଲ ପାଉଥୁୂଲେ ! 
ନଳିନୀକାନ୍ତ ତାଙ୍କୁ ଅତି ସ୍ଵେହରେ ସୁଧା ବୋଲି ଡାକୁଥ୍ଲେ। ସୂ ଧାଂଶୁବାଳା 
ପତିପ୍ରାଣା ମହିଳା ଥ୍‌ଲେ। ସେ ଉପଯୁକ୍ତ ସ୍ବାମୀଙ୍କର ଉପଯୁକ୍ତ ପତ୍ନୀ ହେବା 
ପାଇଁ ସଂକଳଛ କରିଥ୍ଲେ । ପତିଙ୍କ ଇଚ୍ଛା ବିରୁଦ୍ଧରେ ସେ କୌଣସି କାର୍ଯ୍ୟ 
କରୁନଥ୍ଲେ । ଆଦର୍ଶ ଜୀବନଯାପନ କରିବା ପତିପତ୍ନୀ ଙ୍କର ଲକ୍ଷ୍ୟ ଥୁଲା | 

ସୁଧାଂଶୁବାଳା ବୃଦ୍ଧ ଶ୍ଵଶୁର ଓ କନିଷ୍ଠ ଦି ଅରଙ୍କ ସୁଖ ସୁବିଧା ପ୍ରତି 
ସର୍ବଦା ନଜର ରଖୁଥ୍‌ଲେ । ପୁଣି ସ୍ଵାମୀ ନଳିନୀକାନ୍ତଙ୍କ ଆଦର୍ଶରେ 
ଅନୁପ୍ରାଣିତ ହୋଇ ଜୀବନ ନିର୍ବାହ କରୁଥ୍‌ଲେ ! ଆକ୍ଷରିକ ଅର୍ଥରେ 
ସୁଧଂଶୁବାଳା ଥ୍ଲେ ସ୍ଵାମୀ ନଳିନୀକାନ୍ତଙ୍କର ପ୍ରକୃତ ସହଧର୍ମିଣୀ ଓ 
ସହଯାତ୍ରୀଣୀ | 

ସ୍ଵାମୀ ସ୍ତ୍ରୀ ଉଭୟେ ଅସହାୟ ଓ ପୀଡିତଙ୍କର ସେବା କରିବାକୁ 
ସର୍ବଦା ତପୂରତା ପ୍ରକାଶ କରୁଥ୍‌ଲେ । ବିପଦଗ୍ରସ୍ତ ବ୍ୟକ୍ତିକୁ ସାହାଯ୍ୟ କରିବା 
ସେମାନଙ୍କ ଜୀବନର ବ୍ରତ ଥ୍ଲା। 

ସମସ୍ତେ କହୁଥ୍ଲେ, ନଳିନୀକାନ୍ତ ଓ ସୁଧାଂଶୁବାଳା ହରଗୌରୀ 
ଭଳି -ସମାଜର ମଙ୍ଗଳପାଇଁ ଦୁହେଁ ଏକାଠି ହୋଇଛନ୍ତି । 


ସଂ।ସାରିକ କୀବନ କଞ୍ଜାଳ 
ସପ୍ରଦଶ ବର୍ଷ ବୟସରେ ନଳିନୀକାନ୍ତ ସୁଧାଂଶୁବାଳାଙ୍କୁ ବିବାହ 


୧୦ 

କରିବା ପରେ ସଂସାର ଜଞ୍ଜାଳ ଭିତରେ ଛନ୍ଦି ହୋଇ ପଡିଲେ । 
ସୁଧାଂଶୁବାଳା କିଛି ଦିନ ସ୍ଵାମୀ ନଳିନୀକାନ୍ତଙ୍କ ସହିତ ମାତୁଳାଳୟରେ 
ରହିଲେ । 


କିନ୍ତୁ ସେତେବେଳେ ନିଜ ଗ୍ରାମ କୁତବପୁର ଅବସ୍ଥା କହିଲେ ନ 
ସରେ । ପିତା ଭୁବନ ମୋହନଙ୍କ ବୃଦ୍ଧାବସ୍ଥା | ସେ ଅସହାୟ ଅବସ୍ଥାରେ 
ଗାଁରେ ପଡି ରହିଥାନ୍ତି । ତାଙ୍କର ଏ ବୃଦ୍ଦାବସ୍ଥାରେ ସେବା ଶୁଶ୍ରଷା ଏକାନ୍ତ 
ଦରକାର । ନଳିନୀକାନ୍ତ ପିତାଙ୍କ ଅବସ୍ଥା କଥା ଭାବି ଚିନ୍ତିତ ହୋଇ 
ପଡିଲେ । ସ୍ଥିରକଲେ, ଅବସ୍ଥା ଦୃଷ୍ଟିରୁ ସେ ସିନା ପିତାଙ୍କ ପାଖରେ 
ରହିପାରିବେ ନାହିଁ , କିନ୍ତୁ ପତ୍ନୀ ସୁଧାଂଶୁବାଳାଙ୍କୁ ଗାଁରେ ପିତାଙ୍କ ପାଖରେ 
ରଖାଇବେ । ସୁଧାଂଶୁବାଳାଙ୍କୁ ଗାଁରେ ପିତାଙ୍କ ପାଖରେ ରହିଲେ ନିଜ 
ପରିବାରର ମଙ୍ଗଳ ହେବ । ନବବିବାହିତା ପତ୍ନୀ ସୁଧାଂଶୁବାଳାଙ୍କୁ କର୍ବ୍ୟ 
ଦୃଷ୍ଟିରୁ ଗାଁକୁ ପଠାଇବାକୁ ସ୍ଥିର କରିବା ପରେ, ମାଉସୀମାନଙ୍କ ଆଗରେ 
ଏକଥା ପ୍ରକାଶ କଲେ | କିନ୍ତୁ ମାଉସୀମାନେ ଚାହୁଁ ଥ୍ଲେ ସୁଧାଂଶୁବାଳା 
ସେମାନଙ୍କ ପାଖରେ ରହନ୍ତୁ | ସେମାନଙ୍କ ଇଚ୍ଛା ବିରୁଦ୍ଧରେ ନଳିନୀକାନ୍ତ 
ନବବିବାହିତା ପତ୍ନୀଙ୍କ ପିତାଙ୍କର ସେବା ଶୁଶ୍ରୁଷା ପାଇଁ ଗୀକୁ ପଠାଇବା 
ଯୋଗୁଁ ମାତୁଳାଳୟରେ ପାରିବାରିକ ଝଡ ଉଠିଲା । ମାଉସୀମାନେ 
ନଳିନୀକାନ୍ତଙ୍କ ବିରୁଦ୍ଧରେ ବିଷ ଉଦ୍‌ଗାରଣ କଲେ । ସେମାନେ ତାଙ୍କର 
ଉଚ୍ଚ-ଶିକ୍ଷାରେ ପ୍ରତିବଂଧକ ସୃଷ୍ଟି କରିବା ନିମନ୍ତେ ପଢାଖଙ୍ଟ ବଂଦ 
କରି ଦେଲେ । 

ମାତ୍ର ନଳିନୀକାନ୍ତ ନିଜ ସଂକଳ୍ପରେ ଅଟଳ ଥୁଲେ । ସେ ଯାହା 
ଭଲ ବୋଲି ମନେ କରୁଥ୍ଲେ ତହିଁରୁ ଟଳି ଯିବାର ପାତ୍ର ନ ଥ୍ଲେେ । 
ତେଣୁ ମାଉସୀମାନଙ୍କ ଚକ୍ରାନ୍ତରେ ବିଚଳିତ ନହୋଇ ସଭେ ଶିକ୍ଷାପରେ 
ଓଭରସିଓର ଚାକିରୀ ପାଇଁ ଦରଖାସ୍ତ ପକାଇଲେ | ଓଭର ସିଓର ଚାକିରୀ 

ମିଳିବା ପର୍ଯ୍ୟନ୍ତ ଖାଲିଟାରେ ନ ବସି, ନିଜ ଗାଁ କୁତବପୁର ପ୍ରାଥମିକ 
ବିଦ୍ୟାଳୟରେ ଶିକ୍ଷକତା ଚାକିରୀ ଗ୍ରହଣ କରିନେଲେ । 

କୁତବପୁର ସାଙ୍ଗମାନେ ନଳିନୀକାନ୍ତଙ୍କୁ ନିକ ମେଳରେ ପାଇ ଖୁବ୍‌ 
ଖୁସି ହେଲେ। ଗୀାରେ ଏହି ନବ ଯୁବକମାନଙ୍କ ଉଦ୍ୟମରେ ଭଜନକୀରନ, 
ଗୀତବାଦ୍ୟ ଓ ଗୀତାଭିନୟର ଚର୍ଚା ଆରମ୍ଭ ହେଲା | ସମଗ୍ର ଗ୍ରାମବାସୀ 
ଆନନ୍ଦ ଅନୁଭବ କଲେ । 

ଆଉ ନବବିବାହିତା ପତ୍‌ ସୁଧାଂଶୂବାଳା। ନିଜ ପାଖରେ 
ଦେବୋପମ ସ୍ବାମୀଙ୍କୁ ପାଇ ପରମ ଆନନ୍ଦରେ ଦିବସ ଅତିବାହିତ କଲେ । 
ଏହିପରି ଭାବରେ ସୂଖ ସନ୍ତୋଷରେ କିଛିକାଳ କଟିଗଲ। । 


ଓ୍ଭରସିଓର ନଳିନୀକାନ୍ତ 
ବିବାହ କରିବାର ଦେଢ ବର୍ଷ ପରେ ନଳିନୀକାନ୍ତ ଙ୍କୁ 
ଓଭରସିଓର ଚାକରୀ ମିଳିଗଲା । ଚାକିରୀ ମିଳିବା ପରେ ସେ ଆଉ ଗୀ 
ସ୍କୁଲରେ ଶିକ୍ଷକ ହୋଇ ରହିପାରିଲେ ନାହିଁ। ତାଙ୍କୁ ଗୀ ଛାଡିବାକୁ ପଡିଲା 
ଓଭରସି ଅର ଚାକିରୀରେ ପ୍ରଚୁର ଉପୁରି ଥ୍ଲ। । ଲୋକେ ଲାଞ୍ଚ 
ଦେଇ, ମିଛ କହି ନିଜ ନିକର ସ୍ଵାର୍ଥ ହାସଲ କରି ନେଉଥ୍‌ଲେ। ନଳିନାକାନ୍ତ 
ଚାହିଁଥ୍ଲେ ସେହି ସୂତ୍ରରେ ପ୍ରଚୁର ଉପୁରି ସଂଗ୍ରହ କରିପାରିଥାନ୍ତେ । କିନ୍ତୁ 
ଯେଉଁଠି ଯେଉଁ ଅବସ୍ଥାରେ ଥଲେ ମଧ୍ଯ, ତାଙ୍କର ପ୍ରକୃତି ବଦଳିବାର 
ନୁହେଁ । କର୍ମକ୍ଷେତ୍ରରେ ସେ ଅନ୍ୟାୟ କିମ୍ବା ଲାଞ୍ଚମିଛ ସହ୍ୟ କରି ପାରିଲେ 
ନାହିଁ । ଏହା ଦେଖ୍‌ ଅସାଧୁ ବ୍ୟକ୍ତି ମାନେ ଓଲଟି ତାଙ୍କ ବିରୁଦ୍ଧରେ 
ଅଭିଯୋଗ ଆଣୁଥ୍ଲେ | ତେଣୁ ଗୋଟିଏ ସାନରେ ରହି ଚାକରୀ କରିବା 
ତାଙ୍କ ପକ୍ଷରେ ସମ୍ଭବ ହେଉ ନ ଥୁଲା | ସେ ଚକ୍ରାନ୍ତର ଶିକାର ହୋଇ 


ବାରମ୍ବାର ବଦଳି ଆଦେଶ ପାଇ ବିଭିନ୍ନ ସ୍ଥାନ ଘୂରି ବୁଲିଲେ । ଏତଦ୍ବାରା 

ଦୂନୀତିପରାୟଣ ବ୍ୟକ୍ତିମାନଙ୍କ ଅପେକ୍ଷା ସେ ନିଜେ ବହୁ ପରିମାଣରେ 
ଅସୁବିଧାରେ ପଡିଲେ 

ତାଙ୍କର ଏପରି ଅବସ୍ଥା ଦେଖ୍‌ ଶୁଭେ ଛୁ ମାନେ ଓଭରସିଅର 
ଚାକିରୀ ଛାଡି ଅନ୍ୟ କିଛି ଚାକିରୀ ଧରିବାକୁ ପରାମର୍ଶ ଦେଲେ। ପ୍ରଥମେ 
ପ୍ରଥମେ ସେ ଏହି ପରାମର୍ଶ ଗ୍ରହଣ କରିବାକୁ ଅନିଛ୍ଛ। ପ୍ରକାଶ 
କରିଥ୍ଲେହେଁ, ପରେ ଏହାର ସାରବରଭା ଉପଲବ୍ଧି କରି ଅନ୍ୟ ଚାକରି 
ଅନୁସଂଧାନରେ ଲାଗିପଡିଲେ। ଏହା ଦେଖ୍‌ ବିଭାଗୀୟ କର୍ମ କରଁ। ମାନେ 
ବିଚଳିତ ହୋଇ ପଡିଥ୍ଲେ। 


ପତ୍ନୀ ବିୟୋଟଚା 

ସବୁଦିନ ସମାନ ଯାଏ ନାହିଁ । ତଥାପି ମଣିଷ ସବୁଦିନ ଆନନ୍ଦର 
ଅପେକ୍ଷା କରେ । ସକାଳ ପାହିଁଲେ ଭଗବାନଙ୍କୁ ଢଣାଏ, ଆଜି ଦିନଟା 
ସୁଖରେ କଟୁ ଆନନ୍ଦରେ କଟୁ । ତେବେ ସୁଖ ପାଖରେ ଦୁଃଖ ଥାଏ, ଆନନ୍ଦ 
ପାଖରେ ବିଷାଦ ଥାଏ ! ଠିକ୍‌ ଦିନ ପଛକୁ ରାତି ପରି ସୁଖ ପରେ ଦୁଃଖ 
ଭୋଗ କରିବାକୁ ପଡିଥାଏ ! 

ନଳିନୀକାନ୍ତଙ୍କ ଜୀବନ ଭଲରେ ଭଲରେ କଟି ଯାଉଥ୍‌ଲ। । 
ସୁଧାଂଶୁବାଳାଙ୍କୁ ଜୀବନର ସାଥୀରୂ ପେ ପାଇ ନିଜକୁ ସେ ଧନ୍ୟ ମନେ 
କରୁଥ୍ଲେ । ଭାବୁଥ୍ଲେ, ସାରା ଜୀବନଟା ସେହିପରି କଟିଯିବ । 

କିନ୍ତୁ ଦିନେ ସେ ଦିନାଜପୁର ଜମିଦାରୀର ନାରାୟଣପୁର 
କଚେର।ରେ ନିର୍ଚ୍ନ ସଂଧ୍ୟାରେ କାର୍ଯ୍ୟବ୍ୟସ୍ତ ଥ୍ଲାବେଳେ ହଠାତ୍ଵ ତାଙ୍କ 
ସମ୍ମୁଖରେ ସୁଧାଂଶୁବାଳାଙ୍କ ଛାୟାମୁରଁୀ ଆସି ପ୍ରକଟ ହେଲ। । ସେ 
ଦେଖ୍ଲେ , ସୁଧାଂଶୁବାଳାଙ୍କ ଛାୟାମୁର୍ଭୀର ମୁହଁ ବିଷାଦଗ୍ରସ୍ତ । ସେ ମୁହଁରୁ 

ହସ ବାହାରୁନାହିଁ। ସେ ନିର୍ବାକ ହୋଇ ଛିଡା ହୋଇଛି । ସେହିପରି ବିଷର୍ଣ୍ଣ 
ବଦନରେ, ନିରବ ହୋଇ କିଛିକ୍ଷଣ ତାଙ୍କ ଆଡକୁ ଅନେଇ ରହିବା ପରେ 
ଆପେ ଆପେ ଅଦୃଶ୍ୟ ହୋଇଗଲା | 


ms 


ଏହି ଘଟଣାର କିଛିଦିନ ପୂର୍ବରୁ ନଳିନୀକାନ୍ତ ଖବର ପାଇଥ୍‌ଲେ, 
ସୁଧାଂଶୁବାଳା ଅସୁସ୍ଥ ଅଛନ୍ତି । ସେ ନିଜକୁ ନିଜେ ସାନ୍ଧନା ଦେଉଥ୍‌ଲେ, 
ଏହି ଅସୁସ୍ଥତା ସାମୟିକ । କିଛି ସମୟ ପରେ ତାହା ଆପେ ଆପେ ଦୂର 
ହୋଇଯିବ । ସୁଧାଂଶୁବାଳା ପୁଣି ଠିକ୍‌ ହୋଇଯିବେ । 

ଜିନ୍ଧୁ ସେ ଦିନର ସେହି ଛାୟାମୂର୍ରଭି ଦେଖ୍ବା ପରେ ନଳିନୀକାନ୍ତ 
ଅଥୟ ହୋଇ ପଡିଲେ । ମନକୁ ମନ ପ୍ରଶ୍ନ କଲେ, ସୁଧାଂଶୁବାଳାଙ୍କର 
ଆଉ କିଛି ହୋଇଯାଇନାହିଁ ତ ! 

ସେ ଛୁଟି ନେଇ ନିଜ ଗାଁ କୁତବପୁରରେ ପହଞ୍ଚି ଦେଖିଲେ, ସବୁ 
ଶେଷ ହୋଇଯାଇଛି। ସୁଧାଂଶୁବାଳା ଆଉ ଇହ ଜଗତରେ ନାହାନ୍ତି। ତାଙ୍କୁ 
ଏତେବତ ଦୁନିଆରେ ଏକାକୀ କରି ଛାଡ଼ି ଯାଇଛନ୍ତି । ସେ ଆଉ ଫେରିବେ 
ନାହିଁ। 

ସେ ଜାଣିବାକୁ ପାଇଲେ ଯେଉଁଦିନ ଯେଉଁସମୟରେ ସେ 
ସୁଧାଂଶୁବାଳାଙ୍କ ଛାୟାମୁର୍ତୀକୁ ନାରାୟଣପୁର କଚେରୀରେ ଦେଖିବାକୁ 
ପାଇଥ୍‌ଲେ, ସେହି ସମୟରେ ତାଙ୍କର ଅବସ୍ଥା ଅତ୍ୟନ୍ତ ସଂକଟାପନ୍ନ ଥୁଲା । 

ସୁଧାଂଶୁବାଳା ଅଠରବର୍ଷ ବୟସରେ ଚାଲିଗଲେ ! ଏତେ କମ୍‌ 
ବୟସରେ, ଏତେ ଶୀଘ୍ର ଯେ ସେ ଚାଲି ଯିବେ ସେ କଥା ନଳିନୀକାନ୍ତ 
କଳନା ବି କର ନ ଥ୍ଲେ। 

ଏହାପରେ ନଳି ନୀକାନ୍ତଙ୍କ ମନରେ ଚରମ ବୈରାଗ୍ୟ 
ଦେଖାଦେଲା |! ସେ ସର୍ବଦା ଉଦାସ ରହିଲେ 1 ସଂସାର ପ୍ରତି ତାଙ୍କର 

ବିତୃଷ୍ଣା ଆସିଗଲା । ସେ ସର୍ବଦା ମୃତ୍ୟ-ସଚେତନ ହୋଇ ପଡିଲେ। ମନକୁ 
ମନ କହିହେଲେ କେଜାଣି, କେତେବେଳେ କିଏ ହଠାତ୍‌ ମୃତ୍ୟ ମୁଖରେ 
ପଡିବ । ସମସ୍ତଙ୍କର ସହସା ମୃତୁ୍ୟୁଯୋଗ ଆସିଯାଇ ପାରେ । ମୃତ୍ୟୁର 
କିଛି ଠିକ୍‌ ଠିକଣା ନାହିଁ । ତା ପାଇଁ ତିଥ୍‌,ବାର,ନକ୍ଷତ୍ର କିଛି ନାହିଁ । 
କେତେବେଳେ କଣ ହେବ କିଏ ଜାଣେ ? 

ଇତି ପୂର୍ବରୁ ତାଙ୍କର ପରକାଳ ଉପରେ ଆସ୍ଥା ନ ଥୁଲା ପତ୍ନୀଙ୍କର 
ମୃତ୍ୟୁ ପରେ ପରକାଳ ଉପରେ ତାଙ୍କର ଦୃଢ ଆସ୍ଥା ସ୍ଥାପିତ ହେଲା । ସେ 
ମୃତ, ପରକାଳ, ଜୀବନ ଓ ଆମ୍ମା ବିଷୟରେ ଜାଣିବାକୁ ଅଧ୍କ ଆଗ୍ରହ 
ପ୍ରକାଶ କଲେ । ଏହି ବିଷୟରେ ଜ୍ଞାନ ହାସଲ କରିବାକୁ ଉତ୍ସାହିତ ହେଲେ | 

ପତ୍ନୀ ବିୟୋଗ ପରେ ସେ ବାରନ୍ବାର ତାଙ୍କର ଛାୟାମୁରୀ ଦର୍ଶନ 
କଲେ । ତାଙ୍କର ମନେ ହେଲା, ସୁଧାଂଶୂବାଳା ମରିନାହାନ୍ତି ଛାୟାମୁରୀ 
ଭାବରେ ରୁପାନ୍ତରିତ ହୋଇ ତାଂକରି ପାଖେ ପାଖେ ରହିଛନ୍ତି 


ଥ୍ଓସେୋ।ଫିକାଲ ସୋସାଇଟି ଓ ନଳିନୀକାନ୍ତ 

ସେତେବେଳେ ‘ଥ୍‌ଓସେୋଫିକାଲ ସୋସାଇଟି? ବା ପ୍ରତ୍ୟକ୍ଷ 
ଇଶ୍ଵର ଜ୍ଞାନ ସମିତି ' ବିଶେଷ ଖ୍ୟାତି ଅର୍ଜନ କରିଥଲା | ମାନ୍ଦ୍ରୀକ ନିକଟସ୍ଥ 
‘ଆଡାୟାର' ନାମକ ସ୍ଥାନରେ ଏହି ସମତିର ମୁଖ୍ୟ କାର୍ଯ୍ୟାଳୟ ସ୍ଥାପିତ 
ହୋଇଥଲା ଓ ବିଭିନ ସ୍ଥାନରେ ଶାଖା ସମିତିମାନ କାର୍ଯ୍ୟ କରୁଥ୍ଲେ ! 
ହିନ୍ଦୁ ଆଧ୍ଯାମ୍ବିକ ଦର୍ଶନ ମଧ୍ଯରେ ନିହିତ ଥ୍ବା ଗଭୀର ତତ୍ର ଅନୁଶୀଳନ 
କରାଯାଉଥ୍‌୍ଲା | 

ପ୍ରସଙ୍ଗ କ୍ରମେ ଉଲ୍ଲେଖ କରାଯାଇପାରେ ଯେ, ମାଡାମ୍‌ ବ୍ାଭାତୃ ସି 
ନାମୀ ଜଣେ ରୁଷୀୟ ମହିଳା ଓ ହେନେରୀଷ୍ଟଚିଲ ଓାଲ୍‌ କଟ୍‌ ନାମକ ଜଣେ 

ଆମେରିକାବାସୀ ‘ଥ୍‌ଓସୋଫିକାଲ ସୋସାଇଟି ' ପ୍ରତିଷ୍ଠା କରିଥୁଲେ । 
ଏହା ୧୮୭୯ ମସିହାରେ ପ୍ରଥମେ ଆମେରିକାରେ ଓ ପରେ ଭାରତରେ 
ସ୍ଥାପିତ ହେଲା ! ଆନି ବେସାନ୍ତ' ନାମ୍ପୀ ଜଣେ ମହୀୟସୀ ଇଂରେଜ ମହିଳା 
ହିନ୍ଦୁଧର୍ମ ପ୍ରତି ଅତିଶୟ ଆକୃଷ୍ଠ ହୋଇ ଭାରତରେ ଏହି ଆନ୍ଦୋଳନର 
ନେତୃତ୍ବ ଗ୍ରହଣ କରିଥଲେ । 

ନଳିନୀକାନ୍ତ ଜାଣିବାକୁ ପାଇଲେ ଯେ, ମାନ୍ଦ୍ରାଜ ନିକଟସ୍ଥ 
ଆଡାୟାର ଠାରେ ଥ୍‌ଓସୋଫିକାଲ ସୋସାଇଟି କଢୁକ ମୃତ୍ୟ ଓ ପରକାଳ 
ସଂପର୍କରେ ବିଶେଷ ଚର୍ଚା ହେଉଛି । କେବଳ ସେତିକି ନୁହେଁ, ସେଠାରେ 
ମୃତ ବ୍ୟକ୍ତିର ଆତ୍ମା ଆନୟନ କରାଯାଇ ପାରୁଛି । ନଳିନୀକାନ୍ତ ମାନ୍ଦ୍ରାଜ 
ଗମନ କରି ଥ୍‌ଓସୋଫିକାଲ ସୋସାଇଟିରେ ମିଶିଲେ ଓ ଆତ୍ମା ଆନୟନ 
ପ୍ରଣାଳୀ ପ୍ରଭୁତି ଶିକ୍ଷା କଲେ । 

କିନ୍ତୁ ତହିଁରେ ନଳିନୀକାନ୍ତ ସଂପୂର୍ଣ୍ରୂ ପେ ସନ୍ତୁଷ୍ଟ ହୋଇ ପାରିଲେ 
ନାହିଁ । କାରଣ ସେ ମୃତ ବ୍ୟକ୍ତିର ଚାକ୍ଷୁଷ ଦର୍ଶନ ଓ ତା” ସଂଗରେ 
ବାକ୍ୟାଳୀପ କରିବାକୁ ଚାହୁଁଥ୍‌ଲେ | ତାହା ଆମ୍ମା ଆନୟନ ପ୍ରଣାଳୀରେ 
ଉପଲବ୍‌ଧ ହୋଇପାରିଲା ନାହିଁ! 


ଥ୍‌ଓସୋଫିକାଲ ଆଲୋଚନାରୁ ସେ ଜାଣିବାକୁ ପାଇଲେ ଯେ, 
ସବୁ ବିଦ୍ୟା ହିନ୍ଦ ଯୋଗୀମାନଙ୍କର କୃପାଲବ୍‌ଧ ଜ୍ଞନ | ଏହା ଜାଣିବା ପରେ 
ସାଧୁ ସନ୍ୟାସୀମାନଙ୍କ ପ୍ରତି ଥ୍ବା ତାଙ୍କର ବିଦ୍ଧେଷ ଭାବ କଟିଗଲା। ସେ 
ବରମାନ ସାଧୁ ସନ୍ୟାସୀଙ୍କୁ ଭକ୍ତି କରିବାକୁ ଲାଗିଲେ । ଏହିପରି ସିଦ୍ଧ 
ସାଧୂ ସନ୍ୟାସୀ ଯେ ତାଙ୍କୁ ପରଲୋକଗତ ବ୍ୟକ୍ତି ସଂଗେ ବାକ୍ୟାଳାପ 
କରାଇବାରେ ସମର୍ଥ ହେବେ, ଏହି ଧାରଣା ତାଙ୍କ ମନ ଭିତରେ ଦୃଢ 
ହୋଇ ଆସିଲା । 

ଏହା ପରେ ନଳିନୀକାଉ ଆଉ ଆଦାୟାରଠାରେ ରହିଲେ ନାହିଁ । 

ସେ ନିଜର କର୍ମସ୍ଥଳୀକୁ ଫେରି ଆସି ସିଦ୍ଧ ସାଧୂ ସନ୍ୟାସୀଙ୍କ 
ଅନୁସଂଧାନରେ ପ୍ରବୃତ୍ତ ହେଲେ । 


ସ୍ଵ।ମୀ ପୂର୍ଣ୍ଠାନନ୍ଦଙ୍କ ସଙ୍ଗେ ସାକ୍ଷାତ 


ନଳିନୀକାନ୍ତ କର୍ମ ସ୍ଥଳରେ ଥାଇ ସିଦ୍ଧ ସାଧୂ ସନ୍ୟାସୀଙ୍କ 
ଅନୁ ସନ୍ଧାନରେ ଲିପ୍ତ ଅଛନ୍ତି, ଏହି ସମୟରେ ସ୍ଵାମୀ ପୂର୍ଣ୍ଣାନନ୍ଦ ନାମକ 
ଜଣେ ଉଚ୍ଚଶିକ୍ଷିତ ସନ୍ୟାସୀଙ୍କ ସଂଗରେ ତାଙ୍କର ସାକ୍ଷାତ ହେଲା । ସ୍ଵାମୀ 
ପୂର୍ଣ୍ଣାନନ୍ଦ ତାଙ୍କୁ ଉପଦେଶ ଦେଲେ, ତୁମେ ମହାଶକ୍ଜିଙ୍କୁ ଉପାସନା କଲେ 
ମୃତ୍ୟଞ୍ଜାୟ ହେବ-। ତୁମର ସବୁ ଅଭୀଷ୍ଟ ସିଦ୍ଧ ହେବ । ତେଣୁ ସଦ୍‌ ଗୁରୁ 
ଅନୁସଂଧାନ କରି ସାଧନ ଭଜନରେ ପ୍ରବୃତ୍ତ ହୁଅ । 

ଏହାପରେ ନଳିନୀକାନ୍ତ ବ୍ରାହ୍ମ ଣୋଚିତ ନିତ୍ୟକର୍ମ ଓ ଉପାସନାରେ 
ବ୍ରତୀ ହୋଇ, ସାର୍୍‌ିକ ମତେ ଚଳିଲେ । ପରଲୋକ ପ୍ରତି ବିଶ୍ଵାସ ଓ ଆତ୍ମା 
ପ୍ରତି ସଚେତନତା ତାଙ୍କୁ ଭଗବତ୍ଵ ବିଶ୍ଵାସୀ ସାଧକରେ ପରିଣତ କଲା। 
ସେ ବୁଝିଲେ, ପ୍ରାଚୀନ ହିନ୍ଦୁ ମୁନିରଖି ମାନଙ୍କ ଦ୍ଵାରା ପ୍ରବର୍ଭ ତ ଆଚାର 
ବ୍ୟବହାର ଜୀବର ମଂଗଳ ନିମିତ୍ତ ଉଦ୍ଦିଷ୍ଟ । ତେଣୁ ସେ ସଦ୍‌ ଗୁରୁ ପ୍ରାପ୍ତି 
ନିମନ୍ତେ ଭଗବାନଙ୍କ ନିକଟରେ ପ୍ରାର୍ଥନା କଲେ। 


ମହାପୁରୁଷଙ୍କ ମନ୍ତ୍ର ଦାନ 
ସଦ୍‌ ଗୁରୁ ଦର୍ଶନ ନିମନ୍ତେ ନଳିନୀକାନ୍ତଙ୍କର ଗାନ ବାରମ୍ବାର 
ପ୍ରାର୍ଥନ। ଅବଶେଷରେ ଫଳପ୍ରଦ ହେଲା । 
ଦିନେ ରାତିରେ ନଳିନୀକାନ୍ତ ଭଗବାନଙ୍କୁ କାତର ପ୍ରାର୍ଥନା କରି 
ଶୋଇଯିବା ପରେ ଦେଖ୍ଲେ, ଜଣେ ଦିବ୍ୟ ପୁରୁଷ ତାଙ୍କ ସମ୍ମୁଖରେ 

ଦଣ୍ଡାୟମାନ ହୋଇଛନ୍ତି । ତାଙ୍କ ଅଙ୍ଗପ୍ରଭାରେ ସମଗ୍ର ଗୃହ ଆଲୋକିତ 
ହୋଇ ଉଠୁଛି । ସେ ନଳିନୀକକାନ୍ତଙ୍କୁ ଗୋଟିଏ ବିଲ୍ବପତ୍ର ଦେଇ କହିଲେ, 
ଏଇ ତୁମର ମନ୍ତ୍ର । ଏହାକୁ ଗ୍ରହଣ କର । ' ଏହା କହି ମହାପୁରୁଷ ଅନର୍ବାନ 
ହୋଇଗଲେ । ନଳିନୀକାନ୍ତ ଭାବିଲେ, ମନ୍ତଦାତା ସମାନ୍ୟ ମଣିଷ ନୁହନ୍ତି । 
ସେ ଜଣେ ସୃକ୍ଷ୍ମଦେହୀ ଦିବ୍ୟପୁରୁଷ କିମ୍ବା ସ୍ଵୟଂ ଭଗବାନଙ୍କ ଦୂତ | ଏହା 
ଚିନ୍ତା କରିବ ମାତ୍ରକେ ତାଙ୍କ ଶରୀର ରୋମାଞ୍ଚିତ ହେଲା ! ସେ ସେହି 
ପ୍ରାପ୍ତ ମନ୍ତ୍ରର ସାଧାନା ପାଇଁ ତପ୍ତର ହୋଇ ଉଠିଲେ | ସେହି ମନ୍ତ୍ର ନେଇ 
ସେ ବହୁ ସାଧୁ ସନ୍ୟାସୀଙ୍କ ପାଖକୁ ଗଲେ । କିନ୍ତୁ କେହି ହେଲେ ତାଙ୍କୁ 
ସନ୍ତୋଷଜନକ ସମାଧାନ ଦେଇ ପାରିଲେ ନାହିଁ । 


କାଶୀଧ। ମରେ ନଳିନୀକାନ୍ତ ଓ ଗୁରୁ ବାମାକ୍ଷେପା 

ସ୍ଵପ୍ନଲବ୍‌ଧ ମନ୍ତ୍ର ନେଇ ନଳିନୀକାନ୍ତ ଅବଶେଷରେ କାଶୀଧାମରେ 
ପହଞ୍ଚିଲେ। କିନ୍ତୁ ସେଠାରେ ମଧ୍ଯ ତାଙ୍କ ମନ୍ତ୍ରର ସମାଧାନ ହୋଇପାରିଲା 
ନାହିଁ। ଏହା ଦେଖ୍‌ ନଳିନୀକାନ୍ତ ଗଙ୍ଗା ଗର୍ଭରେ ଆତ୍ମାହୁତି ଦେବାକୁ ସଂକଳ୍ପ 
କଲେ। 

ସେହିଦିନ ରାତିରେ ସେ ଶୋଇଛନ୍ତି, ଜଣେ ବୃଦ୍ଧ ବ୍ରାହ୍ମଣ ତାଙ୍କୁ 
ଦର୍ଶନ ଦେଇ ସ୍ଵ ପ୍ନାଦେଶ କଲେ, ତୁମେ ବୀରଭୂମି ଜିଲ୍ୟ ତାରାପୀଠ କୁ 
ଯାତ୍ରା କର । ‘ବାମାକ୍ଷେପାଂଙ୍କୁ ସାକ୍ଷାତ କଲେ ତୁମ ଅଭୀଷ୍ଟ ପୁରଣ ହେବ । 

ନଳିନୀକାନ୍ତ କାଶୀଧାମ ପରିତ୍ୟାଗ କରି ତାରାପୀଠକୁ ଆସିଲେ 
ଏବଂ ଗୁରୁ ବାମାକ୍ଷେପାଙ୍କୁ ସାକ୍ଷାତ ସାକ୍ଷାତ କଲେ | 


ମହାକୌଳ ବାମାକ୍ଷେପା” ନଳିନୀକାନ୍ତଙ୍କୁ ଦେଖ୍ବା ମାତ୍ରେ 
ବୁଝିଗଲେ ଯେ, ସେ ଜଣେ ଦେବୀ କୃପା ପ୍ରାପ୍ତ ଭକ୍ତ । ବାମାକ୍ଷେପା ତାଙ୍କୁ 

ଲବ୍‌ ଧ-ମନ୍ତ୍ତର ସାଧନ ପଦ୍ଧତି ଶିକ୍ଷା ଦେବାପାଇଁ ପ୍ରତିଶୃତି ଦେଲେ | 


ବାମାକ୍ଷେପାଙ୍କ ସାହାଯ୍ୟ ଲାଭ କରି ନଳିନୀକାନ୍ତ ଅଳ କିଛି ଦିନ 
ମଧ୍ଯରେ ତନ୍ତ୍ର ସାଧନାରେ ସିବି ଲାଭ କଲେ। 


ସିଙ୍କ ଚାନ୍ରକ ନଳିନୀକାନ୍ତ 


ତାରାପୀଠର ଗୁରୁ ବାମ ।କ୍ଷେପାଙ୍କ କୃପାରୁ ନଳିନୀକାନ୍ତ ଚନ୍ତ୍ତ 
ସାଧନାରେ ସିବିଲାଭ କରିବା ପରେ ଜଗନ୍ନାତା ତାରା ଦେବୀଙ୍କୁ ସ୍ଵୀୟପତ୍ନୀ 
“ସୁଧାଂଶୁବାଳା' ମୂର୍ରୀରେ ଦର୍ଶନ କଲେ ଓ ତାଙ୍କ ସହିତ କଥ ବାରର କଲେ । 

ଦର୍ଶନ ଓ ବାକ୍ୟାଳାପ କରିବା ପରେ ଜଗତୃମାଚତାଙ୍କ ସ୍ପର୍ଶ କରିବାର 
ଇଚ୍ଛ। ବଳବତୀ ହେଲା । କିନ୍ତୁ ଏଥ୍‌ରେ ସେ ଅକ୍ଷମ ହେଲେ। 

ନଳିନୀକାନ୍ତଙ୍କ ମନ ପୂନର୍ବାର ଅଶାନ୍ତିରେ ପୂରିଗଲା। ଏହା ଦେଖ୍‌ 
ଗୁରୁ ବାମାକ୍ଷେପା ନଳିନୀକାନ୍ତଙ୍କୁ ଉତ୍ତମ ଗୁରୁ ନିକଟରୁ ଦେବୀତତ୍ତ୍ବ ଜାଣିବା 
ପାଇଁ ଆଦେଶ ଦେଲେ। 


ପୁଷ୍ଠାରତୀର୍ଥ ଯାତ୍ର। ଓ ସ୍ଵ।ମୀ ସଚ୍ଚିଦାନନ୍ଦ 
ସରସ୍ବତୀଙ୍କ ସଂଗେ ସାକ୍ଷାତ ଲାଭ 
“ଗୁରୁ ବାମାକ୍ଷେପାଙ୍କ ନିକଟରୁ ବିଦାୟ ନେଇ ନଳିନୀକାନ୍ତ 
ପୁଷ୍ଷରତୀର୍ଥରେ ପହଞ୍ଚିଲେ । ସେଠାରେ ମହାମ୍ମା ଶ୍ରୀମତଵ ସ୍ଵାମୀ ସଚ୍ଚିଦାନନ୍ଦ 
ସରସ୍ବତୀଙ୍କ ସଙ୍ଗରେ ସାକ୍ଷାତ ହେଲା । 
ନଳୀନିକାନ୍ତ ସ୍ଵାମୀ ସଚ୍ଚିଦାନନ୍ଦ ସରସ୍ବତୀଙ୍କ ଦର୍ଶନ ଲାଭ କରି 
କୃତକୃତ୍ୟ ହେଲେ । କାରଣ ଏହି ମହାତ୍ମା ଅତୀତରେ ତେଜସ୍୍‌ୀ ପୂରୁଷ 
ଭାବରେ ତାଙ୍କ ସମ୍ମୁଖରେ ଆବିର୍ତୃତ ହୋଇ ବିଲ୍ବପତ୍ର ସଙ୍ଗରେ ମନ୍ତ୍ରଦାନ 

କରିଥ୍ଲେ। 

ନଳିନୀକାନ୍ତ ସ୍ଵାମୀ ସଚ୍ଟିଦାନନ୍ଦ ସରସ୍ବ ତୀଙ୍କର ଚରଣାଶ୍ମିତ 
ହେଲେ । ସେ ଆଶ୍ରମରେ ରହି, ଆଶ୍ରମ ନିୟମ ମାନି ଚଳିଲେ । ଘାସକଟା, 
କାଠହଣା, ଝରଣାରୁ ଜଳ ଆନୟନଠାରୁ ଆରମ୍ଭ କରି ପାକ ଓ ଗୋସେବା 
ପର୍ଯ୍ୟନ୍ତ ବହୁ କଠିନ କାର୍ଯ୍ୟରେ ଲିପ୍ତ ହେଲେ । 


ନଳିନୀକାନ୍ତରୁ ନିଗମାନନ୍ଦ 

ନଳିନୀକାନ୍ତଙ୍କ କଠିନ ପରିଶ୍ରମ ଓ ବିଦ୍ୟା ଶିକ୍ଷା ଦିଗରେ 
ଆନ୍ତରିକତା ଦେଖ୍‌ ଶେଷରେ ସ୍ବାମୀ ସଚ୍ଚିଦାନନ୍ଦ ସରସ୍ବତୀ ତାଙ୍କୁ ନିଗମର 
ନିଗୂଢ ତନ୍ତ ବୁଝାଇଦେଲେ। 

ନଳିନୀକାନ୍ତ ଅତି ଅନ୍ପ ସମୟ ମଧ୍ଯରେ ବେଦାନ୍ତ ଶିକ୍ଷା ସମାପ୍ତ 
କରିବାରେ ସକ୍ଷମ ହେଲେ। 

ଅବ ଶେଷରେ ସ୍ବାମୀ ସଚ୍ଚିଦାନନ୍ଦ ସରସ୍ବତୀ ନଳିନୀକାନ୍ତଙ୍କ 
ଉପରେ ପ୍ରୀତ ହୋଇ ସନ୍ୟାସ ଦୀକ୍ଷା ପ୍ରଦାନ କଲେ ଓ ତାଙ୍କର ନୃତନ 
ନାମ ରଖ୍ଲେ ନିଗମାନନ୍ଦ? । 

ଏହାପରେ ନଳୀନୀୀକାନ୍ତ ସର୍ବତ୍ର କେବଳ “ନିଗମାନନ୍ଦ ନାମରେ 
ହିଁ ପରିଚିତ୍‌ ହେଲେ । ସେ ଗୁରୁଙ୍କ ଆଦେଶରେ ତାଙ୍କ ଆଶ୍ରମରୁ ବହିର୍ଗତ 
ହୋଇ ଚାରିଧାମ ଭ୍ରମଣରେ ବାହାରିଲେ । 


ପରିବ୍ର।କକ ନିଗମାନନ୍ଦ 
ନିଗମାନନ୍ଦ ପଦ ବ୍ରଜରେ ଚାରିଧାମ ଭୂମଣ କଲେ ! 
ଇତ୍ୟବସରରେ ସେ ତର୍ତଜ୍ଞାନ ଦ୍ଵାରା ଜଗତ ରହସ୍ଯ ଆଦି ହୃଦୟଙ୍ଗମ 

କଲେ । କିନ୍ତୁ ଜଗତ ରହସ୍ୟ ତର୍ତ୍‌ କିପରି ନିଜ ମଧ୍ଯରେ ଉପଲବ୍ଧି ହେବ 
ସେଥ୍ପାଇଁ ସେ ବ୍ୟାକୁଳତା ପ୍ରକାଶ କଲେ ! ଏହା ଦେଖ୍‌ ସ୍ଵାମୀ ସଚଚିଦାନନ୍ଦ 
ତାଙ୍କୁ ଯୋଗୀ ଗୁରୁ” ଅନୁସନ୍ଧାନ କରି ତାଙ୍କ ପାଖରୁ ଯୋଗ ସାଧନା 
ଶିଖ୍ବାକୁ କହିଲେ। ଗୁରୁଦେବ କହିଲେ, ˆ ' ଅଷ୍ଟାଙ୍ଗ ଯୋଗ ସାଧନାରେ, 
ସମାଧ୍‌ ଯୋଗରେ, ପିଣ୍ଡ ମଧ୍ଯରେ ନିଗୂଢ ତଥ୍ୟ ଉପଲବ୍‌ଧ ହେଲେ 
ପୂର୍ଣ୍ଣ ଜ୍ଞାନ ଲାଭ ହେବ । ଗୁରୁଙ୍କ ସାହାଯ୍ୟରେ ଏହା ସଂଭବ ହେବ । 


ସ୍ଵାମୀ ନିଗମାନନ୍ଦ ଏହାପରେ ଯୋଗୀଗୁରୁଙ୍କ ଅନୁ ସନ୍ଧାନରେ 
ବହିର୍ଗତ ହେଲେ । 

ବିଭିନ୍ନ ସ୍ଥାନ ପରିଭୂମଣ କରିବା ପରେ କୋଟା ରାଜ୍ୟର 
ବଣଜଙ୍ଗଲ ଭିତରେ ଚାଲିଛନ୍ତି, ହଠାତ୍‌ ପଥହର। ହେଲେ ! ସେ ବ୍ୟସ୍ତ 
ହୋଇ ବାଟ ଖୋଜୁଛନ୍ତି, ଜଣେ ଭୈ ରବୀଙ୍କ ସଙ୍ଗରେ ଦେଖାହେଲା। ସେ 
ନିଗମାନନ୍ଦ ଙ୍କୁ ତାଙ୍କ ଜୀବନର ବହୁ ଗୁପ୍ତ ରହସ୍ୟ ପ୍ରକାଶ କଲେ ଏବଂ 
ତାଙ୍କୁ ପରଶୁରାମ ତୀର୍ଥକୁ ଯିବା ପାଇଁ ପରାମର୍ଶ ଦେଲେ । 

ନିଗମାନନ୍ଦ ଭୈରବୀଙ୍କ ପରାମର୍ଶ ଅନୁଯାୟୀ ପରଶୁରାମ ତୀର୍ଥରେ 
ପହଞ୍ଚିଲେ ଓ ସାଧୁସନ୍ୟାସୀ ଙ୍କ ସଂଗରେ ଦୁର୍ଗମ ଅରଣ୍ୟ ମଧ୍ୟରେ ବାସ 
କଲେ ¦ ସେଠାରେ ତାଙ୍କୁ ଆମାଶୟ ରୋଗ ଧରିଲା | ନିଗମାନନ୍ଦ ଦୁର୍ବଳ 
ହୋଇ ପଡିଲେ ଓ ସଂପୂର୍ଣ୍ଣ ଶଯ୍ୟାଶାୟୀ ହେଲେ । 

ନିଗମାନନ୍ଦ ଏହି ରୋଗରୁ ଆଉ ମୁକ୍ତି ପାଇବେ ନାହିଁ ବୋଲି 
ମନେକରି ତାଙ୍କ ସଂଗରେ ବାସ କରୁଥ୍ବା ସାଧୁ ସନ୍ୟାସୀମାନେ ତାଙ୍କୁ 
ପରଶୁରାମ ତୀର୍ଥର ସେହି ଶ୍ଵାପଦ -ସଂକୁଳ ଅରଣ୍ୟରେ ନିଃସହାୟ 
ଅବସ୍ତାରେ ତ୍ୟାଗ କରି ଅନ୍ୟତ୍ର ପ୍ରସ୍ଥାନ କଲେ । 

କିନ୍ତୁ ଏହି ପରମ ଦ୍ରର୍ଯ୍ୟୋଗ ବେଳାରେ ଜଣେ ପାର୍ବତ୍ୟ ଆଦିବାସୀ 
ଲୋକ ନିଗମାନନ୍ଦଙ୍କୁ ନିଜ କୁଟୀରକୁ ନେଇ, ତାଙ୍କୁ ଚେରମୂଳୀ ଥିଷଧ 

ଖୁଆଇ ସୁସ୍ଥ କଲା । ସେ ସେହି ଆଦିବାସୀ ପଲ୍ଲରେ ବହଦିନ ଯାଏ 
ଅଟକିଗଲେ। କାରଣ, ସୁସ୍ଥ ହେବା ପରେ ମଧ୍ଯ ବର୍ଷାକାଳ ଯୋଗୁଁ ଏକାକୀ 
ଦୁର୍ଗମ ବନପଥ ଦେଇ ଲୋକାଳୟକୁ ଫେରିବା ସଂଭବ ନଥ୍ଲା । ସେହି 
ପାର୍ବତ୍ୟ ଆଦିବାସୀ ଲୋକମାନେ ସେମାନଙ୍କ ସହଜାତ ଆତିଥ୍ୟ ପ୍ରଦାନ 
କରି ନିଗମାନନ୍ଦଙ୍କୁ କୃତାର୍ଥ କରିଥ୍ଲେ । 

ଦିନେ ସେ ଆଦିବାସୀ ପଲ୍ଲୀ ନିକଟସ୍ଥ ବନ ମଧ୍ଯରେ ପ୍ରବେଶ କରି 
ପ୍ରାକୃତିକଦୃଶ୍ୟ ଉପଭୋଗ କରୁଥ୍ବାବେଳେ ଆଦିବାସୀ ପଲ୍ୟର ପଥ 
ହରାଇ ବସିଲେ ! ତେଣେ ରାତ୍ରିର ଅନ୍ଧକାର ମାଡି ଆସୁଥ୍ବାରୁ ସକାଳ 
ପର୍ଯ୍ୟନ୍ତ ଅପେକ୍ଷା କରିବା ଆଶାରେ ନିକଟସ୍ଥ ବୃକ୍ଷର କୋଟର ମଧ୍ଯରେ 
ଆଶ୍ରୟ ଗ୍ରହଣ କଲେ । 

ସୌଭାଗ୍ୟକୁ ପ୍ରାତଃକାଳରେ ସେହି ବୃକ୍ଷ ମୂଳରେ ଜଣେ ସାଧୂଙ୍କ 
ସଙ୍ଗରେ ଦେଖା ହେଲା । ସେ ତାଙ୍କୁ ନିଜ ସଙ୍ଗରେ ଜଙ୍ଗଲ ଭିତରେ ଥୁବା 
ଏକ ପ୍ରକାଣ୍ଡ ଗୁହା ପାଖକୁ ନେଇଗଲେ । ସେଇଠି ସେହି ସାଧୁ ନିଜର 
ପରିଚୟ ଦେଇ କହିଲେ; ˆ ମୁଁ ଯୋଗୀରାଜ ସୁମେରୁ ଦାସଜୀ । ତୁମେ 
କିଏ ଓ କାହିଁକି ଘୂରି ବୁଲୁଛ, ସେ କଥା ମୁଁ ଜାଣେ । ମୁଁ ତୁମର ଯୋଗୀ 
ଗୁରୁ । 

ଏହାପରେ ନିଗମାନନ୍ଦ ଯୋଗୀରାଜ ସୁମେରୁ ଦାସଜୀଙ୍କ 
ଆଶ୍ରୟରେ ରହି ଯୋଗ ସାଧନାରେ ପ୍ରବୃତ୍ତ ହେଲେ ଓ ଯଥା ସମୟରେ 
ସିଦି ଲାଭ କଲେ । ଯୋଗୀରାଜଙ୍କ ଆଦେଶ ଅନୁଯାୟୀ ସେ ସ୍ବଦେଶ 
ପ୍ରତ୍ୟାବ”୍ନ କରି, ଜିଲ୍।ର ହରିପୁର ଗ୍ର।ମରେ ବିଖ୍ୟାତ ଜମିଦାର 
ଶାରଦାବାବୁ ଙ୍କ ଗୃହରେ ଆଶ୍ରୟଲାଭ କଲେ । 


ଆଶ୍ଚର୍ଯ୍ୟର ବିଷୟ, ହରିପୁର ଗ୍ରମର ଜମିଦାର ଶାରଦା ବାବୁ ମଧ୍ଯ 
ଯୋଗୀରାଜ ସୁମେରୁ ଦାସଜ୍ୀଙ୍କ ସ୍ଵପ୍ଥାଦେଶ ଲାଭ କରିଥ୍‌ଲେ । ତେଣୁ 


୨୨ 

ସେ ନିଗମାନନ୍ଦଙ୍କୁ ନିଜ ଗୃହରେ ଆଶ୍ରୟ ଦେଇ ହଠଯୋଗ ସାଧନା ପାଇଁ 
ସମସ୍ତ ସୁବିଧା କରିଦେଲେ ! 

ହଠ ଯୋଗ ସାଧନା ଫଳରେ ସ୍ଵାମୀ ନିଗମାନନ୍ଦଙ୍କ ଶରୀର 
ଅପରୂପ କାନ୍ିଯୁକ୍ତ ହେଲା ।! ସେ ଯୋଗ ବିଭୂତିର ଅଧ୍କାରୀ ହେଲେ ! 

ଯୋଗ ବିଭୂତିର ଅଧ୍କାରୀ ନିଗମାନନ୍ଦ ବିଷୟୀ ଲୋକଙ୍କ 
ଜଞ୍ଜାଳରୁ ବି ମୁକ୍ତ ରହିବାକୁ ହରିପୁର ଜମିଦାରଙ ବାସଗୃହ ତ୍ୟାଗ କରି, 
ଅବଶିଷ୍ଟ ସାଧନା ପୂର୍ଣ୍ଣ ନିମନ୍ତେ ଜମାକ୍ଷା ନଗର ଯାତ୍ରା କଲେ । 

ନିଗମାନନ୍ଦ କାମାକ୍ଷାନଗରରେ ପହଞ୍ଚି ସେଠାରେ ଯଞ୍ଚେଶ୍ଵର 
ବିଶ୍ଵାସ ନାମକ ଜଣେ ଉଚ୍ଚ ପଦସ୍ଥ ରାଜକର୍ମଚାରୀଙ୍କ ଗୃହରେ ଅବସ୍ଥାନ 
କଲେ ଓ ଯୋଗ ସାଧନାରେ ପ୍ରବୃତ୍ତ ହୋଇ, ଯୋଗର ସବିକଳ୍ଧ ସମାଧ୍‌ 
ଲାଭ କଲେ । ` 

ଏହାପରେ କାମାକ୍ଷା ପାହାଡରେ ନିର୍ବକଳ୍ପ ସମାଧ୍ମଗୁ ହୋଇ 
ସ୍ଵରୂପଞ୍ଞାନ ଲାଭ କଲେ ! 

ସ୍ଵରୂପଞ୍ଞାନ, ଅର୍ଥାତ ‘ମୁଁ କିଏ ? ” ଏହି ଜ୍ଞାନ ଲାଭ କରିବା ନିମନ୍ତେ 
ସେ ସଂସାର ତ୍ୟାଗ କରିଥୂଲେ। ଗୁରୁ ସଚ୍ଚିଦାନନ୍ଦ ସରସ୍ଵତୀ ତାଙ୍କୁ ବେଦାନ୍ତ 
ଶିକ୍ଷା ପ୍ରଦାନ କରି “ମୁଁ କିଏ ସ୍ଵରୂପ ଜ୍ଞାନ ତନ୍ତ୍ର ବୁଝାଇ ଦେଇଥ୍‌ଲେ ! 
ନିର୍ବିକନ୍ପ ସମାଧ୍‌ରେ ସେ ଉପଲବ୍‌ଧ୍‌ କଲେ ଯେ, ସେ ନିଜେ ସ୍ବୟଂ ପରମ 
ବ୍ରହ୍ମଙ୍କ ସହିତ ଅଭିନ୍ନ ଭାବରେ ଅବସ୍ଥାନ କରୁ ଅଛନ୍ତି । ଏହାପରେ ତାଙ୍କ 
ଭିତରେ ସାକାରର ଉପାସନା ପ୍ରତି ଅନାସ୍ଥାଭାବ ଦେଖା ଦେଲା । 


କାଶୀଧ। ମରେ ନିଗମାନନ୍ଦ 
କାମାକ୍ଷା ପୀଠରୁ ପୂର୍ଣ୍ତା ନେଇ ନିଗମାନନ୍ଦ କାଶୀଧାମକୁ ଫେରି 


୨୩ 

ଆସିଲେ ! 


କାଶୀଧାମରେ ମା” ଅନ୍ମପୂର୍ଣ୍ଣା ତାଙ୍କୁ ଆତ୍ମସଚେତନ କରାଇ 
କହିଲେ, “ ନିଗମାନନ୍ଦ ! ତୁମ ଜ୍ଞାନ ଅପୂର୍ଣ୍ଣ । ଜାଣିରଖ, ଇଶ୍ଵର ସାକାର 
ଓ ନିର ।କାର ଉଭୟ ତୁମେ ବ୍ରହ୍ମଜ୍ଞାନ ଲାଭ କରିଛ ସତ୍ୟ, କିନୁ ଭକ୍ରତିମାର୍ଗ 
ପାଇନାହଁ। ”? 

ଅନ୍ନପୂର୍ଣ୍ଣାଙ୍କ ଏହି ବାଣୀ ହୃଦୟଙ୍ଗମ କରି ସେ ପ୍ରେମ ସିଦ୍ଧା ଗୌରୀ 
ମା'ଙ୍କ ଅପାର କରୁଣାରୁ ପ୍ରେମଭ କ୍ତି' ସାଧନାରେ ପ୍ରବୃତ୍ତ ହେଲେ ଓ 
ଭଗବତୃ ପ୍ରେମର ଅଧ୍କାରୀ ହେଲେ । ଏହାପରେ ସେ ସର୍ବଦା ଭଗବତଵ 
ପ୍ରେମରେ ବିଭୋର ଓ ବିଭୋଳ ହେବା ଦେଖାଗଲା ¦ 


ଗୁବ୍ୁ ନିଗମାନନ୍ଦ 


ନିଗମାନନ୍ଦଙ୍କ ଇଷ୍ଟଦେବୀ ଥୁଲେ ମହାବିଦ୍ୟା ‘ତାରା | ନିଗମାନନ୍ଦ 
ଦିନେ ଅନୁଭବ କଲେ,ମହାଦେବୀ ତାରା କହୁଛନ୍ତି, ନିଗମାନନ୍ଦ ! ତୁମେ 
ପୂର୍ବ ଜନ୍ମରେ ମୋତେ ସ୍ତ୍ରୀ ରୂପରେ ଭଲ ପାଇବାକୁ ଇଚ୍ଛା କରିଥ୍ଲ | ଏବେ 
ମୁଁ ତୁମ ଉପରେ ପ୍ରସନ୍ନ ଅଛି । ମୁଁ ତୁମକୁ ତୁମର ଇଷ୍ଟଦେବୀ ରୂପେ ଭଲ 
ପାଇ ସେବା କରିବି । ତୁମେ ନିଜକୁ ଶିବ ବୋଲି ଜାଣି ରଖ । ତୁମେ ହିଁ 
ସାର୍ବଭୌମ - ଗୁରୁ ! ଜଗତବାସ!ୀ ତୁମର ସନ୍ତାନ ! ତୁମେ ଏବେ 
ଲୋକାଳୟକୁ ଗମନ କର ଏବଂ ଯୋଗ୍ୟ ଶିଷ୍ୟ ମାନଙ୍କୁ ଜ୍ଞାନ ପ୍ରଦାନ 


କରି ଉଦ୍ଧାର କର । 
ତାରା ଦେବୀଙ୍କ ବାକ୍ୟରେ ନିଗମାନନ୍ଦ ଗୁଚୁ ଭାର ବହନ କଲେ। 


ତାଙ୍କର ପରିବ୍ରାଜକ ଜୀବନର pa ଘଟିଲା । ସେ ହେଲେ ଗୁରୁ 
ନିଗମାନନ୍ଦ 


୨୪ 

ଗୁରୁ ନିଗମାନନ୍ଦ ଘୋଷଣା କଲେ, ˆ “ଯେଉଁମାନେ ମୋତେ ମୋର 
ବୋଲି ଭାବି ଶରଣ ନେବେ ଓ ମୋର ନିର୍େଶିତ ମାର୍ଗରେ ଚାଲିବେ, 
ସେମାନେ ଜୀବନ୍ୁଧୁଲ୍ତି ଲାଭ କରିବେ ।' 


ଏହାପରେ ଏହ୍ଲାବାଦ କୁମ୍ଭମେଳାରେ, ଢଗଦ୍ଗୁରୁ ଶଙ୍କରାଚାର୍ଯ୍ୟଙ୍କ 
ଆଦେଶରେ, ଗୁରୁ ସଚି ଦାନନ୍ଦ ସ୍ଵାମୀ ନିଗ ମାନ ନ୍ଦଙ୍କୁ ପରମହଂସ ପଦବୀ 
ପ୍ରଦାନ କଲେ । ସେ ନିଜର ଗୁରୁ ଭାର ନିଗମାନନ୍ଦଙ୍କ ଉପରେ ନ୍ୟସ୍ତ କରି, 
ତାଙ୍କୁ ଗୁରୁ ପଦରେ ପ୍ରତିଷ୍ଠିତ କଲେ । 


ଲୋକାଳୟରେ ଗୁରୁ ନିଗମାନନ୍ଦ 

ଗୃରୁ ନିଗମାନନ୍ଦ ଲେ।କାଳୟକୁ ଆସି ଦେଖ୍ଲେ, 
ଜନସାଧାରଣଙ୍କଠାରେ ସାଧାରଣ ସଂଯମ, ଅଧ୍ଯବସାୟ, ଶକ୍ତି, ଧୈର୍ଯ୍ୟ 
ନାହିଁ । ହିନ୍ଦୁ ଗୃହସ୍ଥାଶ୍ରମ ବିପଥଗାମୀ ହୋଇଛି । ତେଣୁ ସେ ଆଦର୍ଶ 
ଗୃହସ୍ଥଗଠନ ନିମନ୍ତେ ବବ୍ରହ୍ମଚର୍ଯ୍ୟାଶ୍ରମଂ ପ୍ରତିଷ୍ଠା କଲେ । 

ବ୍ରହ୍ମଚର୍ଯ୍ୟାଶ୍ରମରେ ବାଳକମାନଙ୍କୁ ତ୍ୟାଗ ସଂଯମର ମାର୍ଗ ଦେଖାଇ 
ଦିଆଗଲା। ସେମାନଙ୍କୁ ଭବିଷ୍ୟତରେ ଉପଯୁକ୍ତ ଗୃହସ୍ଥ ହେବା ପାଇଁ ପ୍ରସ୍ତୁତ 
କରାଗଲା । 

ଖାଲି ସେତିକି ନୁହେଁ, ସନାତନ ହିନ୍ଦୁଧର୍ମ ପ୍ରଚାର ଉଦ୍ଦେଶ୍ୟରେ 
ସେ ବ୍ରହ୍ମଚର୍ଯ୍ୟ ସାଧନ, ଯୋଗୀଗୁରୁ , ଜ୍ଞାନୀଗୁରୁ, ତାନ୍ତିକଗୁରୁ ଓ ପ୍ରେମିକ 
ଗୁରୁ ପ୍ରଭୃତି ସର୍ବଶାସ୍ତ ସମନ୍ୃୟୀ ଗ୍ରନ୍ଚଭ ପ୍ରଣୟନ କଲେ । ଏତଦ୍‌ ବ୍ୟତୀତ 
ସେ“ ଆର୍ଯ୍ୟ ଦର୍ପଣ ''ନାମକ ମାସିକ ଧର୍ମ ପତ୍ରିକା ପ୍ରକାଶ କଲେ । 
ରାଜ୍ୟରେ ସଦ୍‌ ଶିକ୍ଷା ବସ୍ତାର ପାଇଁ ମଠ, ଆଶ୍ରମ ଓ ବିଦ୍ୟାଳୟମାନ ପ୍ରତିଷ୍ଠା 
କଲେ। 


୨୫ 


Source: Author, Digitized by PPRACHIN, SOA 


ଗୁରୁ ନିଗମାନନ୍ଦ ତାଙ୍କ ଜନ୍ମଭୂମି କୁତବପୁର ଗ୍ରାମରେ ଗୁରୁ ଧାମ 
ଉଚ୍ଚବିଦ୍ୟାଳୟ ଓ ଦାତବ୍ୟ ଚିକିତ୍ସାଳୟ ପ୍ରତି ଷ୍ଠା କଲେ। ଛାତ୍ରବ୍ରହ୍ମଚାରୀଙ୍କୁ 
ବନ୍ୟା ପ୍ରପୀଡିତ ଅଞ୍ଚଳକୁ ପଠାଇ ସେବାର ବ୍ୟବସ୍ଥା କଲେ । 

ସାମ୍ୟ-ମୈତ୍ରା ଓ ପ୍ରୀତିଭାବ ସଂଚାର ପାଇଁ ତାଙ୍କ କରଜ 


ଭକ ସମ୍ମିଳନୀ ପ୍ରବର୍ତନ କରାଗଲ। । ସମଗ୍ର ଭକ୍ତ ସମାଜକୁ ଏୀକ୍ୟବଦ୍ଧ 
କରିବା ପାଇଁ ‘ଜୟଗୁରୁ ' ମନ୍ତର ପ୍ରଚାର କଲେ । 


ଏହିପରି ଭାବରେ ସେ ଗୁରୁ ନିଗମାନନ୍ଦରୁ ଠାକୁର ନିଗମାନନ୍ଦରେ 
ପରିଣତ ହେଲେ । 


ବିଭୂତି ପ୍ରଦର୍ଶନ 

ନିଜ ଉପଦେଶର ବହୁଳ ପ୍ରଚାର ନିମନ୍ତେ ସାଧାରଣ ଲୋକଙ୍କୁ 
ଆକୃଷ୍ଟ କରିବା ପାଇଁ ଠାକୁର ନିଗମାନନ୍ଦ ତାଙ୍କର ଆଲୌକିକ ଶକ୍ତିର 
ପ୍ରଦର୍ଶନ କଲେ। ଫଳରେ ନିର୍ବନୀ ଧନୀ ପାଲଟିଗଲେ, ନିଃସନ୍ତାନ ସନ୍ତାନ 
ଲାଭକଲେ । ଦୁଃସାଧ୍ୟ ରୋଗୀ ରୋଗମୁକ୍ତ ହେଲେ | ମାନବ ସମାଜର 
ଏୀହିକ ସୁଖ ଆନୟନ ନିମନ୍ତେ ସେ ତାଙ୍କର ଅଧ୍କାଂଶ ସମୟ ଅତିବାହିତ 
କରୁ କରୁ ପ୍ରକୃତ ଧର୍ମ ଓ ଧର୍ମଶାସ୍ତ୍ର ଶିକ୍ଷାଦେବା ପାଇଁ ତାଙ୍କୁ ଅବସର 
ମିଳିଲା ନାହିଁ । 

ଏପରି ଅବସ୍ଥାରେ, ଦିନେ ହଠାତ ଗୁରୁ ସୁମେରୁ ଦାସଜୀ ଆବିଭୁତ 
ହୋଇ ନିଗମାନନ୍ଦଙ୍କୁ ସତର୍କ ରହିବା ପାଇଁ କହିଲେ,  ବୃହୁବିଦ୍ୟା ବିତରଣ 
ପାଇଁ ମୁଁ ତମକୁ ଲୋକାଳୟକୁ ପଠାଇ ଥୁଲି । କିନ୍ତୁ ତୁମେ ଲୋକଙ୍କୁ ଅବିଦ୍ୟା 
ବିତରଣ କରି ସେମାନଙ୍କୁ ବନ୍ଧନ ଦଶାରେ ପକାଉଛ । ଏବେ ସେ ସମସ୍ତ 
ବନ୍ଦ କରି ଜନସାଧାରଣଙ୍କୁ ପ୍ରକୃତ ଜ୍ଞାନ ବିତରଣ କର । 


୨୬ 


Source: Author, Digitized by PPRACHIN, SOA 


ଗୁରୁ ସୁମେରୁ ଦାସଙ୍କ ଆଦେଶକ୍ରମେ ନିଗମାନନ୍ଦ ତାଙ୍କର ସର୍ବବିଧ 
ବିଭୂତି ପ୍ରଦର୍ଶନ ବନ୍ଦ କରି ଲୋକଙ୍କ ମଧ୍ଯରେ ଜର୍ମଜ୍ଞାନ ଭର୍ତିର ଅମୃତଧାରା 
ବିତରଣ କରିବାକୁ ଲାଗିଲେ । 


ଦୀକ୍ଷା ପ୍ରସାର 

ଠାକୁର ନିଗମାନନ୍ଦଙ୍କ ବାଣୀ ଶୁଣି'ଓ ରଚନା ପାଠକରି ବହୁ ଜ୍ଞାନୀ 
ଓ ଧର୍ମପରାୟଣ ବ୍ୟକ୍ତ ତାଙ୍କର ଶିଷ୍ୟତୃ ଗ୍ରହଣ କରିବାକୁ ଲାଳାୟିତ 
ହେଲେ। | 

ତକ୍କାଳୀନ ଅଭଭର୍ତ ବଙ୍ଗ ପ୍ରଦେଶରେ ତାଙ୍କର ଶିଷ୍ୟ ସଂଖ୍ୟା 
ଆଶାତୀତ ଭାବରେ ବୃଝି ଘଟିଲ। । ତେଣୁ ବଂଗଳାରେ ପାଞ୍ଚୋଟି ଶାଖା 
ଆଶ୍ରମ ସ୍ଥାପନ କରି ସେ ଶିଷ୍ୟ ଭକ୍ତମାନଙ୍କୁ ପରିଚାଳିତ କଲେ । 

ଏହାପରେ ଆସାମ ପ୍ରଦେଶର ଯୋରହାଟ ନିକଟବର୍ତୀ 
'କୋକିଳାମୁଖ” ଠ!ରେ ୧୯୦୭ ମସିହାରେ ଶାନ ଆଶ୍ରମ ବା ସାରସ୍ବତ 
ମଠ ପ୍ରତିଷ୍ଠା କଲେ । 


ନିଗମାନନ୍ଦଙ୍କ ପୁରୀ ଅ।ଶଗମନ 

ଠାକୁର ନିଗମାନନ୍ଦ ୧୯ ୨୧ ମସିହାରେ ପ୍ରଥମ କରି ପୁରୀ କ୍ଷେତ୍ରକୁ 
ଆସିଥ୍‌ଲେ। ପୁରୀର ପରିବେଶ ତାଙ୍କ ମନକୁ ଗଭୀର ଭାବରେ ପ୍ରଭାବିତ 
କରିଥଲା । ପରବରଁୀ କାଳରେ ସେ ଏଠାରେ ବହୁଦିନ ଧରି ଅବସ୍ଥାନ 
କରିଥ୍ଲେ । ଏହି ସମୟରେ ସେ ଆଧ୍ଧାମ୍ଭିକଞ୍ଞାନ -ପିପାସୁଙ୍କ ବ୍ୟତୀତ 
ଅନ୍ୟମାନଙ୍କ ସାଙ୍ଗରେ ସାକ୍ଷାତ ଆଲୋଚନା କରିବାକୁ ଇଚ୍ଛା କରୁନଥ୍‌ଲେ ! 
ଥରେ ଯିଏ ତାଙ୍କର ପରିଚୟ ପାଇ ଅମୃତବାଣୀ ଶୁଣୁଥ୍ଲା, ସିଏ ତାଙ୍କ 


୨୭ 
Source: Author, Digitized by PPRACHIN, SOA 


ପ୍ରତି ଆପେ ଆପେ ଆକୃଷ୍ଣ ହୋଇପଡୁଥୁଲା।| ତାଙ୍କର ବିକଶିତ ପ୍ରତିଭାର 
ସଂଧାନ ପାଇଁ ସାଧାରଣ ଲୋକେ ମଧ୍ଯ ତାଙ୍କ ପ୍ରତି ଆକ୍ୃଷ୍ଠ ହେବାକୁ 
ଲାଗିଲେ । 


୧୯୩୪ ମସିହା ଝୁଲଣ ପୂଣ୍ଡମୀଦିନ ସେ ପୁରୀଠାରେ ‘ନୀଳାଚଳ 
ସାରସ୍ବତ ସଂଘ ପ୍ରତିଷ୍ଠା କଲେ | ସେହିବର୍ଷ ଆସାମର ସାରସ୍ବତ ମଠରେ 
ଭର୍ତ ସମ୍ମିଳନୀ ଅନୁଷ୍ରିତ ହେଉଥ୍‌୍ବ।ରୁ ସେ ଭକ୍ତ ସମ୍ମିଳନୀରେ 
ଉତ୍କଳବାସୀଙ୍କ ପକ୍ଷରୁ ନିଜେ ପ୍ରତିନିଧ୍‌ ଭାବରେ ଯୋଗ ଦେଇଥୁଲେ ଓ 
ପରବ ସମ୍ମିଳନୀ ପୁରୀରେ କରିବାକୁ ପ୍ରସ୍ତାବ ଦେଇଥ୍‌ଲେ ! ୧୯୩୫ 
ମସିହା ଅଗଷ୍ଟ ମାସରେ ସେ ପୁରୀ ଫେରିଆସି କିଛିକାଳ ବିଶ୍ରାମ ଗ୍ରହଣ 
କଲେ। କିନ୍ତୁ ସ୍ଵାସ୍ଥ ଭଲ ନ ରହିବାରୁ ସେହି ୧୯୩୫ ମସିହାରେ ନଭେମ୍ବର 
ମାସରେ ଚିକିସା ପାଇଁ କଲିକତା ଯାତ୍ରା କଲେ । ସେଠାରେ ସେହି 
ନଭେମ୍ବର ମାସରେ ହିଁ ଦେହରକ୍ଷା କଲେ । 


ଓଡିଶାରେ ନିଗମାନନ୍ଦ 


ବଙ୍ଗ ଦେଶରେ ଠାକୁର ନିଗମାନନ୍ଦ ତାଙ୍କ ଭାବଧାରାର ପ୍ରଚାର 
ଓ ପ୍ରସାର ପରେ ଆସାମ ପ୍ରଦେଶର ଯୋରହାଟ ନି କଟବ ତୀ 
କୋକିଳାମୁଖଠାରେ ୧୯୦୭ ଖ୍ରୀଷ୍ଟାବ୍ଦରେ ଅକ୍ଷୟତୃତୀୟା ଦିନ ଶାନ୍ତି 
ଆଶ୍ରମ ( ସାରସ୍ବତ ମଠ) ପ୍ରତିଷ୍ଠା କରି , ଅବିଭକ୍ତ ବଂଗଳାରେ ପାଞ୍ଚଗୋଟି 
ଶାଖା ଆଶ୍ରମ ପ୍ରତିଷ୍ଠା କଲେ ଓ ଶିଷ୍ୟ ଭକ୍ତମାନଙ୍କୁ ପରିଚାଳନା କଲେ ! 
ଏହାପରେ ସାରସ୍ବତ ମଠ ଓ ପ୍ରତିଷ୍ଠାନଗୁଡିକର ଦାୟିତ୍ଵ ଗୋଟିଏ 
ରେଜିଷ୍ଟ୍ରାର୍ଡ ଟ୍ରଷ୍ଟବେୋର୍ଡ ହସ୍ତରେ ଅର୍ପଣ କରି ଓଡିଶାର ପୁରୀଧୀମକୁ 
ଆସିଲେ । 

ପୁରୀଧାମର ରହଣି କାଳକୁ ଠାକୁର ନିଗମାନନ୍ଦଙ୍କ ‘ନିର୍ଜନବାସ! 


୨୮ 

“ନାମରେ ଅଭିହିତ କରାଯାଇଛି । 


ନିଗମାନନ୍ଦଙ୍କ 'ନିର୍ଚନବାସ” ସମୟରେ ସେ କେବଳ ଆଧ୍ଯାମ୍ 
ଜ୍ଞାନସଂପନ୍ନ ବ୍ୟକ୍ତିମାନଙ୍କୁ ସାକ୍ଷାତ ଦର୍ଶନର ସୁଯୋଗ ଦେଉଥ୍‌ଲେ। ତାଙ୍କ 
ଦ୍ଵାରା ରଚିତ ପୁସ୍ତକାବଳୀ ପାଠକରି ଓ ତାଙ୍କର ନାମ ଶୁଣି ବହୁ 
ଆଧ୍ଯାତ୍ମଜ୍ଞାନ ସଂପନ୍ନ ବ୍ୟକ୍ତି ତାଙ୍କର ଶିଷ୍ୟତ୍ବ ଗ୍ରହଣ କରିବାକୁ ସଂକନ୍ଥ 
କଲେ। 


ଠାକୁର ନିଗମାନନ୍ଦଙ୍କ ବ୍ରହ୍ମ ତେ ଜୋଦୀପ୍ତ ମନୋହର ରୂପ, ତାଙ୍କର 
ଅମୃତ ବାଣୀ , କମନୀୟ କାନ୍ତି, ସ୍ବେହପୂର୍ଣ୍ଣ ବ୍ୟବହାର ଓ ଦେବସୁଲଭ 
ଉପଦେଶାବଳୀ ସର୍ବସାଧାରଣଙ୍କୁ ତାଙ୍କ ପ୍ରତି ଆକୃଷ୍ଠ କରୁଥ୍ଲ। | ଥରେ 
ଯିଏ ତାଙ୍କର ସାନିଧ୍ୟ ଲାଭ କରୁଥ୍ଲା, ତା ଅନ୍ତରରେ ଭଗବତ୍ଵ ପ୍ରେରଣା 
ଜାଗ୍ରତ ହେଉଥଲା । 

୧୯୩୦ ମସିହାରେ ଓଡିଶାର ଉକ୍ତମାନେ ତାଙ୍କର ନିକଟ 
ସଂପର୍କରେ ଆସିବା ସୁଯୋଗ ଲାଭ କଲେ | ତାରି ଫଳରେ ଠାକୁର 
ନିଗମାନନ୍ଦ ଓ ଓଡିଶା ର ଭକ୍ତ ସମାଜ ମଧ୍ଯରେ ଘନିଷ୍ଠତା ବୃଦ୍ଧି ପାଇଲା । 
ପରେ ନିଗମାନନ୍ଦ ୧୯୩୪ ମସିହା ଝୁଲଣ ପୂଣ୍ଡୀମା, ଅର୍ଥାତ ତାଙ୍କର 
ଶୁଭ ଜନ୍ମ ତିଥ୍‌ରେ ନୀଳାଚଳ ସାରସ୍ବତ ସଂଘ ପ୍ରତିଷ୍ଠା କଲେ । ଏହାର 
ଏକ ଶାଖା ପୁରୀଜିଲ୍ଲା ଅନ୍ତର୍ଗତ ନିମାପଡା ନିକଟବର୍ରୀ ବୀରତୁଙ୍ଗ' ଠାରେ 
ସ୍ଥାପିତ ହେଲା।ନୀଳାଚଳ ସାରସ୍ଵତ ସଂଘ ପ୍ରତିଷ୍ଠା କରି ସେ ନିଜ ଆଚରଣ: 
ଦ୍ଵାରା ଓଡ଼ିଶାରେ ତଦୀୟ ଭାବଧାରା ପ୍ରଚାର ପାଇଁ ପ୍ରତ୍ୟକ୍ଷ ନି୍୍େଶ 
ଦେଲେ। 

ଆଦର୍ଶ ଗୃହସ୍ଥ ଜୀବନ ଗଠନ, ସଂଘ ଶକ୍ତିର ପ୍ରତିଷ୍ଠା ଓ ଭାବ 
ବିନିମୟ ନିମନ୍ତେ ସେ ନୀଳାଚଳ ସାରସ୍ବତ ସଂଘ ପ୍ରତିଷ୍ଠା କରିଥ୍‌ଲେ । 
ତାଙ୍କ ଭକ୍ତ ସମ୍ମିଳନୀର ଆଦର୍ଶକୁ ଏହି ସଂଘରେ ପ୍ରତିପାଳନ କରିବାକୁ 

ସେ ସ୍ପଷ୍ଟ ନିର୍ଦ୍ଦେଶ ଦେଇଥ୍‌ଲେ | 

ଆଦର୍ଶ ଗୃହସ୍ଥମାନଙ୍କୁ ସେବାନନ୍ଦ ଉପଭୋଗର ସୁଯୋଗ ଦେବା 
ନିମନ୍ତେ ନିଗମାନନ୍ଦ ବାର୍ଷିକ ଭକ୍ତ ସମ୍ମିଳନୀର ପ୍ରବର୍ତନ କରିଥ୍‌ବା 
ଜଣାଯାଏ । 


ଓଡିଶାରେ ତାଙ୍କଦ୍ଧାରୀ ପ୍ରବର୍ର ତ ଭକ୍ତ ସମ୍ମିଳନୀ ନୀଳାଚଳ 
ସାରସ୍ବତ ସଂଘ ର ପରିଚାଳନାରେ ପ୍ରତିବର୍ଷ ଉତ୍କଳର ବିଭିନ୍ନ 
ପୁରପଲ୍ୱରେ ଅନୁଷ୍ଠିତ ହୋଇ ଆସୁଅଛି । ପୁଣି ନୀଳାଚଳ ସାରସ୍ବତ 
ସଂଘର ପ୍ରତ୍ୟକ୍ଷ ପରିଚାଳନା ଓ ତକ୍ତ୍ରାବଧାନରେ ଓଡିଶାର ବିଭିନ୍ନ ସ୍ଥାନରେ 
ଶାଖା ସଂଘମାନ ପ୍ରତିଷ୍ଠିତ ହୋଇଛି । 


ନିଗମାନନ୍ଦ ନିତ୍ୟ ବାସସ୍ଥଳୀ ‘ନୀଳାଚଳ କୁଟୀର” ରେ ନୀଳାଚଳ 
ସାରସ୍ବତ ସଂଘ ପକ୍ଷରୁ ନିତ୍ୟ ପୂଜାର ବ୍ୟବସ୍ଥା କରାଯାଇଛି । ଏହି ସଂଘର 
କେନ୍ଦ୍ର ପୁରୀ ସ୍ଵର୍ଗଦ୍ଧାରସ୍ଥ ସତି ମନ୍ଦିରରେ ପ୍ରତିଷ୍ଠିତ ଅଛି। 

ଠାକୁରନିଗମାନନ୍ଦଙ୍କ ପ୍ରଣୀତ ସନାତନ ଧର୍ମର ସାରତ ତ୍ତ ସମ୍ବଳିତ 
ବ୍ରହ୍ମଚର୍ଯ୍ୟ ସାଧନ, ଯୋଗୀଗୁରୁ, ଜ୍ଞାନୀଗୁରୁ, ତାନ୍ତିକଗୁରୁ ଓ ପ୍ରେମିକ 
ଗୁରୁ ଗ୍ରନ୍ଥର ଓଡିଆ ଅନୁବାଦ ସମେତ ତାଙ୍କ ଦ୍ଵାରା ପ୍ରତିଷ୍ଠିତ ସାରସ୍ଵତ 
ସଂଘର ମୁଖପତ୍ର ˆ ଆର୍ଯ୍ୟ ଦର୍ପଣ” ? ପତ୍ରିକା ଏବଂ ତାଙ୍କର ଅସଂଖ୍ୟ 
ଉପଦେଶ ତଥା ପତ୍ରାବଳୀରୁ ସଂଗୃହୀତ ବିଭିନ୍ନ ଭାବ ଧାରା ପ୍ରକାଶ 
ପାଇଛି । ଖାଲି ସେତିକି ନୁହେଁ ତାଙ୍କ ର ନିଗମ ଉପଦେଶ,ନିଗମତତର୍ତ, 
ନିଗମାନନ୍ଦ କଥାମୃତ, କଥା ସଂଗ୍ରହ, ସଂସାର ପଥେ ସତୀ ଚରିତମାଳା, 
ଭଗବାନ ଶଙ୍କରାଚାର୍ଯ୍ୟ ପ୍ରଭୁତି ପୂସ୍ତକ ପ୍ରକାଶ ପାଇ 
ପାଠକପାଠିକାମାନଙ୍କ ଦ୍ଵାରା ଯଥେଷ୍ଟ ଆଦ୍ଧତ ହୋଇଛି । 

ଏତଦ୍‌ ବ୍ୟତୀର ଧର୍ମ ଜୀବନ ଓ ମନୁଷ୍ୟତ୍ଵ ବିକାଶ କନ୍ଧେ ସଂଘ 
ସେବକ” ନାମରେ ତ୍ରୈମାସିକ ପତ୍ରିକା ବହୁବର୍ଷ ଧରି ପ୍ରକାଶ ପାଇଆସୁଛି । 

ପୁରୀଜିଲ୍। ଅନ୍ତର୍ଗତ ନିମାପଡା ନିକଟବରୀୀ ବୀରତୁ ଙଗଠାରେ 
ନୀଳାଚଳ ସାରସ୍ଵତ ସଂଘ ସ୍ଥାପିତ ହେବା ପରେ ଶ୍ରୀ ନିଗମାନନ୍ଦ ଠାକୁରଙ୍କ 
ପୁସ୍ତକମାନଙ୍କ ପ୍ରଚାର ଓ ପ୍ରସାର ସୁଗମ ହୋଇଛି । ସେଠାରେ ବହୁ ପୁସ୍ତକ 
ଓ ପତ୍ରିକା ପ୍ରକାଶ ହେଉଛି । 


କୟଟ୍ୁରୁ ମନ୍ତ୍ର 

ଠାକୁର ନିଗମାନନ୍ଦଙ୍କ ଭକ୍ତମାନେ ପରସ୍ପରକୁ ସାକ୍ଷାତ କଲାବେଳେ 
‘ଜୟଗୁରୁ' ଶବ୍ଦ ଉଚ୍ଚାରଣ କରନ୍ତି ¦ ଏହା ଲକ୍ଷ୍ୟକରି ବହୁଲୋଳ ଠାକୁର 
ନିଗମାନନ୍ଦଙ୍କ ଆନୁ ଷ୍ଠାନକୁ ‘ଜୟଗୁରୁ ” ଅନୁଷ୍ଠାନ ବୋଲି କହିଥାନ୍ତି । 

ନିଗମାନନ୍ଦଙ୍କ ଉପାସନା ପଦ୍ଧତିର ମୂଳ ସୃତ୍ର ହେଲ।- 
ସାମ୍ପଦାୟିକତାକୁ ପ୍ରଶ୍ରୟ ନଦେବା । ଏହିଭାବର ପ୍ରଚାର ଓ ପ୍ରସାର ନିମନ୍ତେ 
ସେ 'ଜୟଗୁରୁ ” ମନ୍ତ ସାଧାରଣରେ ପ୍ରକାଶ କରିଥ୍ବା ଜଣାଯାଏ । ତେବେ 
ଏହି ନାମର ଦ୍ରଷ୍ଟା ଓ ସ୍ରଷ୍ଟା ହେଉଛନ୍ତି ସ୍ଵୟଂ ନିଗମାନନ୍ଦ | ‘ଜୟଗୁରୁ', 
ଏହି ଶବ୍ଦ ଉଚ୍ଚାରଣ ମାତ୍ରକେ ଗୁରୁନାମ ମାହାତ୍ମ୍ୟ, ଗୁରୁ ଉପାସନା ଭାବ 
ଆପେ ଆପେ ପ୍ରକଟିତ ହୋଇଥାଏ । ‘ଢୟଗୁରୁ? ଶବ୍ଦ ଠାକୁର 
ନିଗମାନନ୍ଦଙ୍କ ନିତ୍ୟ ବର୍ଭମାନ ତାକୁ ସାବ୍ୟସ୍ତ କରିଥାଏ | ‘ଜୟଗୁରୁ' ଶବଦ 
ଉଚ୍ଚାରଣ ମାତ୍ରକେ ସାବ୍ୟସ୍ତ ହୁଏ ଯେ, ଠାକୁର ନିଗମାନନ୍ଦ ସର୍ବଦା 
ସଦ୍‌ ଗୁରୁ ଆସନରେ ଅସୀନ ହୋଇ ଭକ୍ତ ଶିଷ୍ୟମାନଙ୍କୁ ପରିଚାଳିତ 
କରୁଛନ୍ତି । 

ଠାକୁର ନିଗମାନନ୍ଦ ସ୍ଵୟଂ କହୁଥ୍ଲେ, ମୁଁ ସଦ୍‌ ଗୁରୁ । ମୋ ଭିତରେ 
ଜଗତ୍‌ ଗୁରୁଙ୍କ ଇଚା ପ୍ରକଟିତ । ହେ ଶିଷ୍ୟବ୍‌ନ୍ଦ ! ତୁମ୍ଭମାନଙ୍କୁ ମୁକ୍ତି ପଥ 
ପ୍ରଦର୍ଶନ କରିବା ହିଁ ମୋର କାର୍ଯ୍ୟ । ଯେଉଁ ଶିଷ୍ୟମାନେ ମେତେ ‘ମୋର! 


ବୋଲି ଗ୍ରହଣ କରନ୍ତି, ମୁଁ ସେମାନଙ୍କ ହାତ ଧରି ମୁକ୍ତି ଧାମକୁ ନେଇଯାଏ 

ସେ ପୁଣି କହିଲେ , ହେ ଭକ୍ତ! ତୁମ୍ଭେମାନେ ମୋ ଉପରେ ବିଶ୍ବାସ 
ରଖ୍‌ ମୋତେ ଭଲପାଅ ! ଏତିକିରେ ତୁମେ ମୋ ଦ୍ଵାରା ଅନୁଷ୍ଠିତ ସମସ୍ତ 
ସାଧନା ର ଫଳ ଲାଭ କରି ଧନ୍ୟ ହେବ । ମୁ ଚାହେଁ ତୁମେ ସମସ୍ତେ 
ଆନନ୍ଦରେ ପରସ୍ପର ସେବାକରି ହସ ହସ ମୁହଁରେ ଅବସ୍ଥାନ କର । କାରଣ, 
ତୁମ୍ଭମାନଙ୍କ ଅସ୍ଥିର ଓ ନୀରସ ମୁଖ ଅବଲୋକନ କଲେ ମୋର ନିଜ ପ୍ରାଣ 
ଅସ୍ଥିର ହୁଏ। ମୁଁ ତୁମ୍ଭମାନଙ୍କ ନିକଟରୁ କିଛି ଚାହୁନାହିଁ। ତୁମ୍ଭେମାନେ ମନୁଷ୍ୟ 
ହୁଅ । ଏହାହିଁ ମୋର ଇଚ୍ଛା ଏବଂ ଆଶୀର୍ବାଦ । 

ଭାରତୀୟ ଧର୍ମ ଧୀରାରେ ଗୁରୁ ଦେବଙ୍କୁ ଇଶ୍ଵରଙ୍କ ସ୍ଥାନ 
ଦିଆଯାଇଛି । ସଦ୍‌ ଗୁରୁ ସଦ୍‌ ଗତି ମାର୍ଗ ପ୍ରଦର୍ଶନ କରନ୍ତି । ଅନାଦି କାଳରୁ 
ଗୁରୁ ବ।ଦର ଧାର। ଭାରତବର୍ଷରେ ପ୍ରଚଳିତ ହେଇ ଆସିଛି ! 
‘କୟଗୁରୁ ' କହିଲେ ସେହି ସଦ୍‌ ଗୁରୁଙ୍କୁ ହିଁ ସ୍ମରଣ କରାଯାଇଥାଏ । 

ସଦ୍‌ ଗୁରୁଙ୍କ ଧ୍ଯାନ, ଚିନ୍ତା,ଭାବନା ଓ ତାଙ୍କ ବାଣୀ ଆଲୋଚନା ଦ୍ଵାରା 
ଚିତ୍ତ ଶୁଦ୍ଧ ହୋଇ ଶାନ୍ତି ଭାବ ଜାଗ୍ରତ ହୋଇ ଥାଏ | ଏହାଦ୍ଵାରୀ ମନର 
ସ୍ଥିରତା ଆସେ ଓ ହୃଦୟ ପ୍ରଶାନ୍ତ ହୁଏ । 


ଜ୍ଞାନଚକ୍ର 


ଠାକୁର ନିଗମାନନ୍ଦ ତାଙ୍କର ଅନ୍ୟାନ୍ୟ ସାଧାରଣ ଏଶୀ ପ୍ରତିଭା, 
ଆଧ୍ଧାମ୍ବିକଞ୍ଞାନ ଏବଂ ପରଲୋକ ଉପରେ ଏକାଧ୍‌୍ପତ୍ୟର ସ୍ଵାକ୍ଷର ସ୍ଵରୂପ 
ବିଶ୍ବବ୍ରହ୍ନାଣ୍ଡର ସାଙ୍କେତିକ ମାନଚିତ୍ର ‘ଜ୍ଞାନଚକୁ ' ଅଙ୍କନ ମାନବ ସମାଜ 
ପ୍ରତି ଏକ ଅନବଦ୍ୟ ଅବଦାନ । 


ଏହି ‘ଜ୍ଞାନଚକ୍ରଂ ଅଙ୍କନ ଶେଷରେ ଠାକୁର ନିଗମାନନ୍ଦ କହିଥୂଲେ, 
‘ମୁଁ ଆଜି ଜଗତକୁ ଗୋଟିଏ ନୂତନ ଜିନିଷ ଦାନ କଲି । ଏହି ଚିତ୍ର 
(ଜ୍ଞନାଚକ୍ର ର୍ଚ ତ୍ର ) ସାହାଯ୍ୟରେ ମୁଁ ଯେ କୌଣସି ମତ ପଥର 
| ୩୨ 

ଅବଲମ୍ବନକରୀଙ୍କୁ ଦେଖାଇ ଦେଇ ପାରିବି ,ତାର ପଥ କଣ ଓ ଗତି କଣ ? 


ପ୍ରକୃତରେ ‘ଜ୍ଞାନଚକ୍ର' ଚିତ୍ର ଠାକୁର ନିଗମାନନ୍ଦଙ୍କର ମାନବ 
ସମାଜକୁ ଏକ ମହତ ଦାନ । 


ଉପସଂହାର 

ଆଜିର ଏହି ଅସ୍ଥିର ଦୁନିଆରେ ଯେତେଯାକ ଅନ୍ୟାୟ, 
ଅତ୍ୟାଚାର, ହତ୍ୟା, ଲୁଣ୍ଠନ, ଉପଦ୍ରବ । କାହାରି ମନରେ ଶାନ୍ତି ନାହିଁ, 
କାହାରି ମନରେ ସ୍ଥିରତା ନାହିଁ । ପାପପୁଣ୍ୟ, ଭଲମନ୍ଦ,ନୀତିଅନୀତିର 
ବାଛବିଚାର ନକରି ଲୋକେ ଅର୍ଥ, କ୍ଷମତା, ପଦବୀ ପଛରେ ଅଣନି ଶାସୀ 
ହୋଇ ଧାଉଁଛନ୍ତି। ଲୋକଙ୍କ କଥା, ସମାଜ କଥା, ଧର୍ମ କଥା, ମୋକ୍ଷ କଥା 
ଭାବିବାକୁ ବେଳ କାହିଁ ? 

ଲୋକେ ଧର୍ମ ଅଧର୍ମ ,ପାପପୂଣ୍ୟ, ନୀତି ଅନୀତିଠାରୁ ଯେତିକି 
ଦୁରେଇ ଯାଉଛନ୍ତି, ସମାଜରେ ଅଶାନ୍ତି, ଅସିରତା ସେତିକି ବୃଦି ପାଉଛି ! 
ବିନା ପରିଶ୍ରମରେ ଅର୍ଥଲାଭ କରିବାକୁ ଲୋକଙ୍କ ମନରେ ଯେତିକି ଆବେଗ 
ଦେଖା ଯାଉଛି, ଧର୍ମ ଅଧର୍ମ କଥା ଚିନ୍ତା କରିବାକୁ ତାର ଏକ ଶତାଂଶ 
ଆବେଗ ସୁଦ୍ଧା ଦେଖ୍ବାକୁ ମିଳୁନାହିଁ । 

ଆଜିର ଏହି ଅସ୍ଥିର ଦୁନିଆରେ, ସାଧୁ, ସନ, ମହାପୁରୁଷ, ଦାର୍ଶନିକ 
ଙ୍କ ସଂଖ୍ୟା ଅତ୍ୟନ୍ତ । କୋଟିକରେ ଗୋଟିଏ ଲୋକ ବାହାରି, ନିଜ କଥା 
ଭୁଲି, ଦୁନିଆର ଲୋକଙ୍କ ପାଇଁ ଚିନ୍ତା କରୁଥ୍ବା ଲୋକ ପ୍ରାୟ ବିରଳ 
କହିଲେ ଅତ୍ୟକ୍ତି ହେବ ନାହିଁ । 

ତଥାପି ଏ ଦୁନଆ ରହିଚି । ଏ ଦୁନିଆଁର ଲୋକମାନେ ବଞ୍ଚି 
ରହିଛଚ୍ତି । ଏ ଦୁନିଆ ବଞ୍ଚିରହୁ ଏହାହିଁ ଭଗବାନଙ୍କର ଇଚ୍ଛା । 

ଦୁନିଆରେ ପାପଭାର ଅଧ୍କ ହେଲେ, ସମାଜରେ ଅତ୍ୟଧ୍‌୍କ 
ବିଶୃଙ୍ଖଳା ଦେଖାଦେଲେ, ଧମ ର ଜ୍ୟୋତି ମ୍ଳାନ ପଡି ଆସିଲେ ବିଶେଷ 
ଜ୍ଞାନ ଦେଇ, ବିଶେଷ ଶକ୍ତି ଦେଇ ଭଗବାନ ତାଙ୍କର ପ୍ରିୟ ଭକ୍ତମାନଙ୍କୁ 
ଧରାଧାମକୁ ପଠାନ୍ତି । ସେମାନେ ଇଶ୍ଵରଙ୍କ ସୃଷ୍ଠି ରକ୍ଷା ନିମନ୍ତେ, ସୃଷ୍ଟିର 
ନରନାରୀଙ୍କ ନିମନ୍ତେ ବିଶେଷ ବାର ନେଇ ଆସିଥାନ୍ତି । ତାଙ୍କ ଆଗମନର 
ଉଦ୍ଦେଶ୍ୟକୁ ସଫଳ କରି ଯଥା ସମୟରେ ଧରାଧାମରୁ ବିଦାୟ ନେଇ 
ଫେରିଯାନ୍ତି ¦ ଚିନ୍ତାଶୀଳ ବ୍ୟକ୍ତିମାନେ ଏହିପରି ମହାପୁରୁ ଷମାନଙ୍କୁ 
ଭଗବାନଙ୍କ ଅବତାର ବୋଲି କହନ୍ତି । ଏମାନେ ମରି ସୁଦ୍ଧା ଅମର ପାଲଟି 
ଯାଆନ୍ତି । ଆମର ଆଲୋଚ୍ୟ ଠାକୁର ନିଗମାନନ୍ଦ ସେହିପରି ଜଣେ 
ଇଶ୍ଵରଙ୍କ ବାର୍ର।ବହ, ମହାମାନବ, ସାଧୁ ଓ ସନ୍ଧ ଥ୍ଲେ | ସେ ତାଙ୍କର 
କାର୍ଯ୍ୟବଳରେ ଅସଂଖ୍ୟ ଭକ୍ତ ଓ ସାଧାରଣ ଜନତାର ହୃଦାୟରେ ଆସନ 
ପାତି ଏବେ ମଧ୍ଧ ବଞ୍ଚି ରହିଛନ୍ତି । 

ଠାକୁର ନିଗମାନନ୍ଦଙ୍କ ବାଣୀ ଶୁଣି ସଂସାର ବନ୍ଧନରେ ବାନ୍ଧି 
ହୋଇଥବା ଗୃହସ୍ଥମାନେ ଆଶ୍ବସ୍ତ ହୋଇଥ୍‌ଲେ । ସେମାନଙ୍କ ମନର 
ନୈରାଶ୍ୟ ଦୂର କରିବାକୁ ସେ କହିଥ୍‌ଲେ, ' ‘ତୁମ୍ଭେମାନେ ପ୍ରେମର ସଂସାର 
ସ୍ଥାପନ କର | ଯେପରି ମନେ ରଖ, ଗୃହ ସଂସାର ସବୁକିଛି ଠାକୁରଙ୍କର । 
ପ୍ରତ୍ୟେକ କାର୍ଯ୍ୟ ତାଙ୍କରି ଉଦ୍ଦେଶ୍ୟରେ ଅନୁଶ୍ଠିତ ହେଉଛି । ତୁମ୍ଭେମାନେ 
ତାଙ୍କ ସଂସାରର ଜଣେ ଜଣେ ସେବକ ଭାବରେ ତାଙ୍କ କଥୀ ସ୍ମରଣ ରଖ୍‌ 
କରଁବ୍ୟ ସଂପାଦନ କରିଯାଅ | ସେଥ୍ପାଇଁ ଉତ୍ସହ, ଧୈର୍ଯ୍ୟ ଓ ପୂର୍ଣ୍ଣ ପ୍ରାଣରେ 
ତାଙ୍କ ବିଦ୍ୟମାନତାରେ ଅଟଳ ବିଶ୍ଵାସ ଅବଶ୍ୟକ । 

ଠାକୁର ନିଗମାନନ୍ଦ ଆଉ ଏକ ଅଭୟବାଣୀ ହେଲା, ˆ ଅନ୍ତରରେ 


ସତ୍ୟଲାଭର ପିପାସା ବଳବତୀ ଥ୍ଲେ ସାଧକ ଜୀବନ କେବେହେଲେ 
କଷ୍ଟକର ବୋଧ ହେବ ନାହିଁ । ଶ୍ରୀଗୁରୁ ଭଗବାନ୍‌ ନିଶ୍ଚୟ ସାଧକଙ୍କର 

ସହାୟକ ହେବେ।'’ 


କୁହାଯାଏ, ଠାକୁର ନିଗମାନନ୍ଦ ତାଙ୍କର ପରଲୋକଗତା ପତ୍ନୀ 
ସୁଧାଂଶୁବାଳାଙ୍କର ନିତ୍ୟ ସାନ୍ିଧ୍ୟ ଲାଭ କରୁଥ୍ଲେ । ସେ ଏଥ୍‌ପାଇଁ 
ପରଲୋକ ତର୍ବ୍‌ ସମ୍ୟକ ଭାବରେ ଅବଗତ ହୋଇଥ୍‌ଲେ ଓ ଇହକାଳ - 
ପରକାଳର ବ୍ୟବଧାନ ଦୂର କରି ଉଭୟ କାଳର ଯୋଗସୂତ୍ର ଆବିଷ୍କାର 
କରିଥଲେ । ଏଥ୍ପାଇଁ ଠାକୁର ନିଗମାନନ୍ଦ ଚିର ଅମର ରହିବେ । 

ନିଗମାନନ୍ଦ ତାଙ୍କର ଭକ୍ତମାନଙ୍କ, ଅଭୟବାଣୀ ଦେଇ ପ୍ରକାଶ 
କରିଥ୍ଲେ, ' ‘ମୃତ୍ୟ ଅମରତ୍ଵର ଦ୍ଵାର ସଦୃଶ । ଜୀବନ ଅନନ୍ତ । ହେ ମାନବ, 
ତୁମେ ସମସ୍ତେ ଅମୃତର ସନ୍ତାନ । ଅମୃତରେ ତୁମର ଅଧ୍କାର । ” 

ଠାକୁର ନିଗମାନନ୍ଦ ସମସ୍ତ ପ୍ରକାର ମତ ଓ ପଥ ଦେଇ ସମଗ୍ର 
ସାଧନ ରାଜ୍ୟ ପରିକ୍ରମା କରିଥ୍ବାରୁ ଯେ କୌଣସି ମତ ଓ ପଥ ଦେଇ 
ସମଗ୍ର ସାଧନ ରାଜ୍ୟ ପରିକ୍ରମା କରିଥ୍ବାରୁ ଯେ କୌଣସି ମତ ବା ପଥର 
'ସାଧକଙ୍କର ଜଟିଳ ସାଧନ ସମସ୍ୟାର ସମାଧାନ କରିଦେଇ ପାରୁଥ୍ଲେ । 
ଖାଲି ସେତିକି ନୁହେଁ, ସମସ୍ତ ମତର ସାଧକମାନଙ୍କୁ ସେମାନଙ୍କ 
ସାଧନାରେ ସାହାଯ୍ୟ ପ୍ରଦାନ କରି ଲକ୍ଷ୍ୟସ୍ଥଳରେ ଉପନୀତ କରାଇ ଦେଇ 
ପାରୁଥୂଲେ । ସେ ଭାରତର ବହୁ ସିଦ୍ଧ ପୁରୁଷଙ୍କ ଦ୍ଵାରା ସାର୍ବଭୌମ ଗୁରୁ 
ଭାବରେ ନାମିତ | 

ପ୍ରତ୍ୟକ୍ଷଦର୍ଶୀ ଭକ୍ତମାନଙ୍କ କଥା ଅନୁ ସାରେ, ଠାକୁର ନିଗମାନନ୍ଦ 
ସ୍ଥଳରେ ଅବ ସ୍ଥାନ କରୁଥ୍‌ଲେ ମଧ୍ଯ, ତାଙ୍କ ଅନ୍ତର ଭଗବତ୍ଵ ଭାବରେ 
ବିଭୋର ଥ୍ଲା। ତାଙ୍କୁ ଦେଖ୍ଲେ ଜଣା ଯାଉଥ୍ଲା,ସତେ ଅବା ସେ ଭି 
ଜଗତର ମଣିଷ। 

ତାଙ୍କର ମତବାଦ ଥୁଲା ଉଦାର, ସାର୍ବଭୌମ ଓ ସାର୍ବାବଗ୍ରାହୀ । 

ସେହିପରି ତାଙ୍କ ଭାବଧାରା ସାମଞ୍ଜସ୍ୟ, ଭାତ୍ଭାବ ଏବଂ ଏୀକ୍ୟ ସାଧନାର 
ମୂଳଭିରି ଉପରେ ପ୍ରତିଷ୍ଠିତ ଥ୍ଲା । ରୂପରେ ମଧ୍ଯ ସେ ଥ୍‌ଲେ ଅନୁପମ । 
ସୃଭାବରେ ସେ ଥ୍ଲେ ଧୀର, ସିର ଓ ଗମ୍ଭୀର | ତାଙ୍କର ନେତ୍ର ଯୁଗଳ 
ଥୁଲା କରୁଣାର୍ଦ୍ଧ। ତାଙ୍କ କରତଳ ଓ ପଦତଳ ଥୁଲା ରକ୍ତପଦ୍ମ ସଦୃଶ ଆରକ୍ତ 
ଓ ମନେ!ହର । ମହାପୂରୁ ଷତ୍ଵର ସମସ୍ତ ଲକ୍ଷଣ ତାଙ୍କ ଶରୀରରେ 
ବିଦ୍ୟମାନଥୁଲା । 


ଅସ୍ଥିର, ଅଶାନ୍ତ ଜନସମାଜକୁ ମୁକ୍ତିର ପଥ ପ୍ରଦର୍ଶନ କରିବା ପାଇଁ 
ଏହି ଯୁଗମାନବ, ଯୁଗାବତାର ଧରାଧାମରେ ଅବତୀର୍ଣ୍ଣ ହୋଇଥ୍‌ଲେ ତାଙ୍କ 
କରଁବ୍ୟ ସଂପାଦନ କରି ସେ ଚାଲିଗଲେ । ସେ ଯେଉଁ ପଥ ଦେଖାଇ ଗଲେ 
ସେହି ପଥରେ ଚାଲିଲେ, ଯେ କୌଣସି ଧର୍ମମତର ଲୋକ ଜୀବନରେ 
ଶାନିଲାଭ କରିପାରିବ ଏଥ୍‌ରେ ସନ୍ଦେହ ନାହିଁ । 


Edd ddidkd 

ପଙଚ୍ଛ 
ଆମ୍ଭ କଲ୍ୟ।ଣ ଉଦ୍ଦେଶ୍ୟରେ ଆମ୍ଭ କଲ୍ୟାଣକାରୀ 
କଲ୍ୟାଣ ପ୍ରକାଶନ ପ୍ରକାଶିତ ଓ ଅନ୍ୟାନ୍ୟ ସଦ୍ଵ ଗ୍ରନ୍ଥାବଳୀ 


ସ୍ଵାମୀ ଶିବାନନ୍ଦ ସରସ୍ବତୀଙ୍କ 
ଶ୍ରୀମଦ୍ଵ ଭଗବତ ଗୀତା 

ଦିବ୍ୟ ଆନନ୍ଦ (ପ୍ରଥମ ଭାଗ) 

ଦିବ୍ୟ ଆନନ୍ଦ ( ଦ୍ବିତୀୟ ଭାଗ) 
ଜୀବନରେ ସଫଳତା ଓ ରଶ୍ବର 
ସାକ୍ଷାତ୍ଵ କାରର ନିଶ୍ଚିତ ଉପାୟ 
ବ୍ରହ୍ମଚର୍ଯ୍ୟ ସାଧନା 

ମରଣ ପରେ ଜାବାମତ୍ମାର କ'ଣ ହୁଏ 
(ପ୍ରଥମ ଭାଗ) 

ମରଣ ପରେ ଜାବାତ୍ମାର କ'ଣ ହୁଏ 
(ତୃତୀୟ ଭାଗ ) 

ପୂର୍ନଜନ୍ନ ସିଦ୍ଧାର 

ମନନୀୟ ସତ୍ୟାବଳୀ 

କଲ୍ୟାଣ ଶତକ 

ଗୃହସ୍ଥ ଧର୍ମ 

ଜୀବନ ଜଣ 

କର୍ମ ଓ ରୋଗ 

ମାଂସାହାର 

ଶ୍ରୀମଦ ଚିଦାନନ୍ଦ ଯୋଗ ଭାଗବତ 
ଶ୍ରୀମଦ୍‌ ଭଗବତ ଗୀତା ଉପକ୍ରମଣିକା 
ସାବିତ୍ରୀ ଓ ସତ୍ୟବାନ 

କଲ୍ୟାଣ ବାଳବି ହାର 

ଆପଣଙ୍କ ପ୍ରଶ୍ନର ଉତ୍ତର 

ବିବାହ 

ସ୍ଵାମୀ ଶିବାନନ୍ଦ ସରସ୍ବତୀଙ୍କ ଜୀବନୀ 


ପ୍ରକ/ଣ ଅପେକ୍ଷାରେ :` 
ଶ୍ରୀକୃଷ୍ଣ କର୍ଣ୍ଠାମୃତ, ଭାବନା ଶକ୍ତି, ଭକ୍ତି ଯୋଗସାର 


Source: Author, Digitized by PPRACHIN, SOA 


